



ఉద్యమ కెరటం



నిజం రక్షతి రక్షితః

UDYAMA KERATAM TELUGU DAILY

తెలుగు దినపత్రిక

| ఆసిఫాబాద్ |

| సంపుటి: 2 |

| సంచిక: 94 |

| 19-9-2026 |

| శనివారం |

| పేజీలు: 8 |

| వెల : రూ.2/-

ఉప ఎన్నిక వచ్చినా సిద్దమే!



- హైకోర్టు తీర్పును స్వాగతించిన దానం
- ఎన్నికల పోరు కొత్తేమీ కాదని వ్యాఖ్య
- ముఖ్య పోటీ చేస్తానని స్పష్టీకరణ
- సుప్రీంకోర్టుకు వెళ్లే ఆలోచన లేదని వెల్లడి



2

దానం నాగేందర్ పై అనర్హత వేటు



- ఖైరతాబాద్ ఎమ్మెల్యే పదవి కోల్పోయిన దానం
- స్పీకర్ టైబ్యునల్ ఉత్తర్వులు కొట్టివేత
- 2024 ఏప్రిల్ 23 నుంచే అనర్హత వర్తింపు
- ఖైరతాబాద్ స్థానం ఖాళీగా ప్రకటించిన హైకోర్టు
- తీర్పుపై స్టే ఇచ్చేందుకు ధర్మాసనం నిరాకరణ

హైదరాబాద్, సెప్టెంబర్ 18 (ఉద్యమ కెరటం): ఖైరతాబాద్ ఎమ్మెల్యే దానం నాగేందర్ పై అనర్హత వేటు వేస్తూ తెలంగాణ హైకోర్టు శుక్రవారం కీలక తీర్పు వెలువరించింది. 2023 అసెంబ్లీ ఎన్నికల్లో బీఆర్ఎస్ అభ్యర్థిగా గెలిచిన దానం.. ఎమ్మెల్యేగా కొనసాగుతూనే 2024 లోక్ సభ ఎన్నికల్లో సిక్కింద్రాబాద్ నుంచి కాంగ్రెస్ అభ్యర్థిగా పోటీ చేయడాన్ని పరిగణనలోకి తీసుకున్న న్యాయస్థానం ఆయనను అనర్హుడిగా ప్రకటించింది. దానం అనర్హత 2024 ఏప్రిల్ 23 నుంచే అమల్లోకి వస్తుందని స్పష్టం చేసింది. బీఆర్ఎస్ ఎమ్మెల్యే పాడి కౌశిక్ రెడ్డి, బీజేపీ శాసనసభాపక్ష నేత ఏలేటి మహేశ్వర్ రెడ్డి దాఖలు చేసిన పిటిషన్లపై ప్రధాన న్యాయమూర్తి జస్టిస్

మిగతా 2 లో

ఎర్రవల్లి పరిధిలో 388 ఎకరాల్లో సర్వే ముమ్మరం

నాలుగు బృందాలుగా రంగంలోకి సర్వేయర్లు

325 సర్వే నంబర్ లో హద్దుల పరిశీలన

ఎర్రవల్లి 325 సర్వే నంబర్ భూములపై ఉత్తరం



2

రైతాంగానికి అండగా ఉంటాం

ఎల్సీసీపై రైతులకు ముందే అప్రమత్తం చేశాం

తాగునీటికే తొలి ప్రాధాన్యత

- పంటల ఎంపికపై ముందస్తు సూచనలు
- కృష్ణా జలాల్లో న్యాయమైన వాటా సాధిస్తాం
- శాసనసభలో మంత్రి కెపెన్ ఉత్తమ్ కుమార్ రెడ్డి
- కృష్ణా జలాల్లో వాటా సాధిస్తామని స్పష్టీకరణ
- సింగూరుపై ప్రత్యామ్నాయ ప్రణాళిక సిద్ధం: సీతక్క

రాష్ట్రంలోని అన్నదాతలకు ప్రభుత్వం ఎల్లవేళలా వెన్నుదన్నుగా నిలుస్తుందని, ఎల్సీసీ తీవ్రత మరియు సాగునీటి కొరతపై రైతులకు ముందే అవగాహన కల్పించామని నీటిపారుదల, పౌర సరఫరాల శాఖ మంత్రి కెపెన్ ఉత్తమ్ కుమార్ రెడ్డి స్పష్టం చేశారు. ఎల్సీసీపై శాసనసభలో శుక్రవారం జరిగిన స్వల్పకాలిక చర్చలో ఆయన మాట్లాడుతూ, ప్రజల తాగునీటి అవసరాలకే ప్రభుత్వం తొలి ప్రాధాన్యత ఇస్తుందని, తాగునీటి అవసరాలు తీరిన తర్వాత మిగులు జలాలను సాగుకు విడుదల చేస్తామని వెల్లడించారు.



అసెంబ్లీ సమావేశాలు నిరవధిక వాయిదా.. 2

హైదరాబాద్, సెప్టెంబర్ 18 (ఉద్యమ కెరటం): ఎల్సీసీ ప్రభావంతో రాష్ట్రంలో వర్షాభావ పరిస్థితులు నెలకొన్న పుటికి రైతాంగాన్ని ఒంటరిగా వదిలిపెట్టబోమని నీటిపారుదల, పౌరసరఫరాల శాఖ మంత్రి కెపెన్ ఉత్తమ్ కుమార్ రెడ్డి స్పష్టం చేశారు. శుక్రవారం శాసనసభలో 'ఎల్సీసీ ప్రభావం-నివారణ చర్యలు'పై జరిగిన స్వల్పకాలిక చర్చలో ఆయన మాట్లాడారు. వర్షపాతం తగ్గే అవకాశం, సాగునీటి కొరతపై రైతులను ముందుగానే అప్రమత్తం చేశామని, నీటి లభ్యతకు అనుగుణంగా పంటల ఎంపికపై సూచనలు ఇచ్చామని తెలిపారు. ఆయనకట్టు వారీగా నీటి లభ్యతపై సమాచారం అందిస్తున్నామని, 'రైతు నేస్తం' ద్వారా జలాశయాల పరిస్థితిని రైతులకు వివరిస్తున్నామని చెప్పారు. నీరు అందుబాటులో లేని చోట పంటలు వేయమని చెప్పడం బాధ్యతాహీనమవుతుందని వ్యాఖ్యానించారు. ప్రజల తాగునీటి అవసరాలకే తొలి ప్రాధాన్యం ఇస్తామని, అవి తీరిన తర్వాత అందుబాటులో ఉన్న నీటిని సాగుకు విడుదల చేస్తామని స్పష్టం చేశారు. వచ్చే వేసవిని దృష్టిలో పెట్టుకుని ఇప్పటి నుంచే నీటి నిల్వలను పరిరక్షిస్తున్నామని తెలిపారు.

మిగతా 2 లో

వర్షాభావంపై కేంద్రం ఆదుకోవాలి

- శివరాజ్ సింగ్ చౌహాన్ కు సీఎం రేవంత్ వినతి
- ఎల్సీసీతో వ్యవసాయ విద్యుత్ వినియోగం పెరిగిందని వెల్లడి
- ప్రత్యామ్నాయ పంటలకు కేంద్ర సహకారం కోరిన సీఎం



2



ఆల్టిమేట్ మోగిన ఎన్నికల నగారా

3

మొదట ఓటు చోల్.. ఇప్పుడు పార్టీ చోల్!

- ఎన్నికల సంఘంపై రాహుల్ తీవ్ర విమర్శలు
- తృణమూల్ పేరు, గుర్తు ఫ్రీజ్ పై ఆగ్రహం
- బీజేపీ-కాసి చేతులు కలిపాయని ఆరోపణ
- ప్రజల తీర్పును కాపాడాలని డిమాండ్
- స్వేచ్ఛాయుత ఎన్నికల కోసం పోరాడతామని వెల్లడి



4

22వ భూముల వివాదాల పరిష్కారానికి హైలెవల్ కమిటీ

- ముగ్గురు సీనియర్ అధికారులతో కమిటీ ఏర్పాటు
- సీసీఎల్ఎఫ్ కమిషనర్ లోకేశ్ కుమార్ కు చైర్మన్ బాధ్యతలు
- పాపిరెడ్డి, రాజీవ్ గాంధీ హనుమంతు సభ్యులుగా నియామకం
- రేవంత్ కుటుంబ భూముల లెక్కలూ బయటపెడతామన్న కేటీఆర్, హరీశ్



2

నేను స్వతంత్రుడిని


- ఏపి మోడల్ దుండుదుకు!
- ఆరు అనూహ్య ఘటనలను బయటపెట్టిన ఓపిన్ థింక్
- సూచనలను దాటేసినా సాంత్ ఆదేశాలు రాసుకున్న పరిశోధనా మోడల్



.. వివరాలు 4లో

దేశ రాజధాని ఢిల్లీలో దారుణం

- 16 ఏళ్ల బాలికపై సామూహిక అత్యాచారం, హత్య.
- రెండు రోజుల తర్వాత మృతదేహం గుర్తింపు
- నలుగురు నిందితుల్లో ముగ్గురు మైనర్లు



.. వివరాలు 4లో

సృష్టి ఉన్నంతవరకూ ధర్మం ఉంటుంది

- సమస్త సంతోషానికి ధర్మమే మూలం: మోహన్ భాగవత్
- యువత ధర్మంపై చర్చించడం సంతోషకరమని వ్యాఖ్య
- అపరాధం, అపాహలను వీడాలని సూచన



4



22వ భూముల వివాదాల పరిష్కారానికి హైలెవల్ కమిటీ

హైదరాబాద్, సెప్టెంబర్ 18: తెలంగాణలో వివాదాస్పదంగా మారిన 22వ నిషేధిత భూముల సమస్య పరిష్కారానికి రాష్ట్ర ప్రభుత్వం ఉన్నత స్థాయి కమిటీని ఏర్పాటు చేసింది. రెవెన్యూ శాఖ మంత్రి పొంగులేటి శ్రీనివాస్రెడ్డి ఆదేశాల మేరకు ముగ్గురు సీనియర్ అధికారులతో కమిటీని నియమిస్తూ ప్రభుత్వం ఉత్తర్వులు జారీ చేసింది. నిషేధిత జాబితాలో చేరిన భూములకు సంబంధించిన వివాదాలను పరిశీలించి, బాధితులకు పరిష్కారం చూపే విధంగా కమిటీ విధివిధానాలను రూపొందించనుంది. సీపీఎల్ఎఫ్ కమిషనర్ లోకేశ్ కుమార్ కమిటీకి చైర్మన్గా వ్యవహరించనున్నారు. పాపిరెడ్డి, రాజీవ్ గాంధీ హనుమంతు సభ్యులుగా ఉంటారు. 22వ జాబితాలో పొరపాటుగా చేరిన ప్రైవేట్ భూములు, నిషేధిత భూములకు సంబంధించిన ఇతర వివాదాలను పరిశీలించి తగిన పరిష్కార మార్గాలను కమిటీ సూచించనుంది. రాష్ట్రంలో అటవీ, అసైన్డ్, దేవాదాయ శాఖలకు చెందిన 1.02 కోట్ల ఎకరాలు 22వ నిషేధిత జాబితాలో ఉన్నాయని సీఎం రేవంత్రెడ్డి ఇటీవల అసెంబ్లీలో పేర్కొన్నారు. వీటిని తొలగించే అధికారం మంత్రులకు కూడా లేదని స్పష్టం చేశారు. నిజాం కాలం నుంచి కొనసాగుతున్న భూ సమస్యలపై సమగ్రంగా చర్చించాల్సిన అవసరం ఉందన్నారు. గత బీఆర్ఎస్ ప్రభుత్వ హయాంలో ధరణి పోర్టల్ ద్వారా 2.50 కోట్ల ఎకరాల భూముల వివరాలు విదేశీ మాఫియా చేతుల్లోకి వెళ్లాయని రేవంత్రెడ్డి ఆరోపించారు. ప్రభుత్వ భూములను రిజిస్ట్రేషన్ చేయడం, అధికారుల పొరపాట్లతో ప్రైవేట్ భూములు 22వ జాబితాలో చేరడం వల్ల సమస్యలు ఏర్పడ్డాయని తెలిపారు. 22వ జాబితాలో 12 అంశాలను గుర్తించామని, సభ్యుల సూచనల ఆధారంగా పేదలకు న్యాయం చేస్తామని సీఎం తెలిపారు. రెవెన్యూ మంత్రి పొంగులేటి శ్రీనివాస్రెడ్డిపై బీఆర్ఎస్ నేతలు అసత్య ప్రచారం చేస్తున్నారని విమర్శించారు. తెలంగాణ ఉద్యమకారులు నష్టపోతే కేసీఆర్ కుటుంబం మాత్రం వేల కోట్లు, వందల ఎకరాల ఆస్తులు సంపాదించిందని రేవంత్రెడ్డి వ్యాఖ్యానించారు. కలెక్టుంటు కుటుంబం, వారి బంధువుల పేరిట తొమ్మిది జిల్లాల్లో ఉన్న 439.30 ఎకరాల భూముల వివరాలను సర్వే నంబర్లతో సహా అసెంబ్లీలో వెల్లడించారు. ఎర్రవల్లి ఫౌండేషన్ భూముల్లో ప్రభుత్వ భూములతో పాటు రైతుల నుంచి తీసుకున్న భూములు ఉన్నాయనే ఆరోపణలపై 30 రోజుల్లో విచారణ జరిపి నివేదిక ఇవ్వాలని సిద్ధిపేట కలెక్టర్‌ను ఆదేశించినట్లు తెలిపారు. దీనిపై కేటీఆర్, హరీశ్‌రావు స్పందిస్తూ రేవంత్రెడ్డి కుటుంబం పేరిట కూడా వందల ఎకరాల భూములు ఉన్నాయని ఆరోపించారు. వాటికి సంబంధించిన వివరాలను త్వరలోనే ప్రజల ముందుంచుతామని వారు ప్రకటించారు.

ఎర్రవల్లి పరిధిలో 388 ఎకరాల్లో సర్వే ముమ్మరం

మర్నాడ్, సెప్టెంబర్ 18 (ఉద్యమ కెరటం): మాజీ ముఖ్యమంత్రి కేసీఆర్ ఎర్రవల్లి ఫామ్ హౌస్ పరిధిలోని భూములపై రెవెన్యూ అధికారులు సర్వేను ముమ్మరం చేశారు.మర్నాడ్ మండలం 325 సర్వే నంబర్ పరిధిలోని 388 ఎకరాల భూమిలో బుద్ధవారం సర్వేయర్లు నాలుగు బృందాలుగా జిల్లా సర్వేయర్ అనిల్, శంకర్, డివిజన్ సర్వేయర్ పంశీ, మండల సర్వేయర్ ప్రజ్జుల సర్వే చేపట్టారు. ఫీల్డ్ లో సర్వే చేస్తుండగా మర్నాడ్ తహసీల్దార్ కార్యాలయంలో మరికొందరు సర్వేయర్లు ఉంటూ ఫీల్డ్ లో ఉన్న బృందాలకు ఎప్పటికప్పుడు గైడెన్స్ ఇస్తూ సమాచారం సేకరించారు.ఈ సర్వేలో ప్రభుత్వ ఉన్నతాధికారులు నేరుగా పాల్గొనలేదు.325 సర్వే నంబర్ లో మొత్తం 388ఎకరాల భూమి ఉంది.ఈ సందర్భంగా అక్కడికి వచ్చిన రైతులు మాట్లాడుతూ 325 సర్వే నంబర్ లో కేసీఆర్ పేరు మీద గానీ, ఆయన కట్టా చేసింది గానీ ఇంపు కూడా లేదు అని,అసెంబ్లీలో సీఎం రేవంత్ రెడ్డి మాట్లాడింది తప్పు అని చెప్పారు. మరికొందరు రైతులు 325 సర్వే నంబర్ పరిధిలో దాదాపు 80 నుండి 90 ఎకరాల్లో చెరువు తవ్వించి దానికి పొందురంగ ద్వారా అని నామకరణం చేశారని, ఆ చెరువు కింద భూములు కోల్పోయిన తమకు ఇంకోచోట భూమి ఇప్పిస్తానని చెప్పి ఇప్పటివరకు ఇప్పించలేదని ఆరోపించారు. 325 సర్వే నంబర్ లోని లాపణి పట్టా భూములు 388 ఎకరాలను తమ పేరు మీద శాశ్వతంగా పట్టా చేయాలని, తమ ఆధీనంలో ఉన్న భూముల జోలికి రావద్దని రైతులు సర్వే బృందాలకు స్పష్టం చేశారు. ఈ సందర్భంగా సర్వే అధికారులు సేవ్య నాయక్ డివ్యూటీ ఇన్చార్జర్ మాట్లాడుతూ 325 సర్వే నంబర్ లో ప్రభుత్వ భూమి పూర్తి విస్తీర్ణం 388.5 గంటల భూమి ఇది మూడు గ్రామాల శివారులను శివార్ వెంకటాఘూర్,పరదరాజుపూర్ ఎర్రవల్లి అనుకొని ఉన్నదని,ఎర్రవల్లి భూమిని సర్వే చేయమని అధికారులు ఆదేశించారని తెలిపారు. ఈ సందర్భంగా సర్వే బృందాలు ఇక్కడికి చేరుకొని నాలుగు బృందాలుగా ఏర్పడి డిజిపిఎస్ రోపల్లో సర్వే నిర్వహిస్తున్నట్లు తెలిపారు. ప్రభుత్వం ౮ సర్వే చేయమని చెప్పడంతో డిజిపిఎస్ టెక్నాలజీతోనే నిర్వహిస్తున్నామని, ప్రతిది క్షుణ్ణంగా శాటిలైట్ ద్వారా పాయింట్లు తీసుకోవడం జరిగింది. దీని పూర్తి మ్యాపు తయారు చేసిన తర్వాత దింట్లో వచ్చిన చెరువు,కెనాల్ సాగుకు ఉపయోగపడని భూమి, ఉపయోగపడే భూమి ఎంత ఉన్నది అనేది దాని మీద పూర్తి సమాచారం కొరకు ఈ సర్వే నిర్వహిస్తున్నాం అని,రైతులు ఎలాంటి ఇబ్బందులు పెట్టకుండా సర్వేకు సహకరిస్తున్నారని తెలిపారు.

తెలంగాణ అసెంబ్లీ సమావేశాలు నిరవధిక వాయిదా..

హైదరాబాద్, సెప్టెంబర్ 18 (ఉద్యమ కెరటం): 8రోజుల పాటు వాడీవేడిగా సాగిన తెలంగాణ అసెంబ్లీ సమావేశాలు నిరవధికంగా వాయిదా పడ్డాయి. మొత్తం 51 గంటల 52 నిమిషాల పాటు కొనసాగిన సభలో ప్రశ్నలు, చర్చలు, సభ్యుల ప్రసంగాలు, ప్రభుత్వ ప్రకటనలు, బిల్లుల ఆమోదంతో కీలక అంశాలు చర్చకు వచ్చాయి. మూడు ప్రభుత్వ తీర్మానాలకు సభ ఆమోదం తెలిపింది. అలాగే సభ ముందుకు వచ్చిన నాలుగు బిల్లులకూ ఆమోదం లభించింది. సెప్టెంబర్ 7న ప్రారంభమైన తెలంగాణ అసెంబ్లీ సమావేశాల తొలిరోజే అసెంబ్లీ ప్రధాన గేటు వద్ద ఉద్రిక్త పరిస్థితులు నెలకొన్నాయి. ప్రభుత్వ హామీల అమలును నిరసిస్తూ బీఆర్ఎస్ ఎమ్మెల్యేలు, ఎమ్మెల్సీలు నల్ల దుస్తులు, నినాదాలు ఉన్న నల్ల టీషర్లలతో అసెంబ్లీకి చేరుకున్నారు. వారిని పోలీసులు అసెంబ్లీ ప్రాంగణంలోకి వెళ్లకుండా అడ్డుకోవడంతో ఇరువర్గాల మధ్య వాగ్వాదం, తోపులాట చోటుచేసుకుంది. సమావేశాల్లో నాలుగు స్వల్పకాలిక చర్చలు కూడా జరిగాయి. ఇక 119 మంది సభ్యులన్నీ తెలంగాణ అసెంబ్లీలో ప్రస్తుతం పార్టీల బలాబలాలు విషయానికి వస్తే.. కాంగ్రెస్‌కు 66 మంది, బీఆర్ఎస్‌కు 37 మంది, బీజేపీకి 8 మంది, ఎఐఎంకు 7 మంది, సీపీఐకి ఒక సభ్యుడు ఉన్నారు.

రైతాంగానికి అండగా ఉంటాం

మొదటి పీజీ తరువాయి

ప్రతి ప్రాజెక్టుకు ప్రత్యేక నీటి బడ్జెట్‌ను అమలు చేస్తున్నామని చెప్పారు. గత ఏడాది ఇదే సమయంతో పోలిస్తే ప్రధాన జలశయాల్లో నీటి నిల్వలు భారీగా తగ్గాయని ఉత్తమ్ సభకు వివరించారు. శ్రీశైలంలో గత ఏడాది 153.56 టీఎంసీల నీరు ఉండగా ప్రస్తుతం సుమారు 61 టీఎంసీలు, నాగార్జునసాగర్‌లో 174 టీఎంసీల నుంచి సుమారు 44 టీఎంసీలకు నిల్వలు తగ్గాయని తెలిపారు. కృష్ణా, గోదావరి బేసిన్లలో కలిపి 585 టీఎంసీల లైవ్ స్టోరేజీ సామర్థ్యానికి ప్రస్తుతం 241 టీఎంసీలే అందుబాటులో ఉన్నాయని, గత ఏడాది ఇదే సమయంలో 497 టీఎంసీలు ఉన్నాయని వివరించారు. రాష్ట్రంలోని 44,034 చెరువుల్లో సుమారు 40 శాతం చెరువులు పావు సామర్థ్యం కన్నా తక్కువగా నిండాయిని మంత్రి పేర్కొన్నారు. జలాశయాల్లో కనిపించే మొత్తం నీటిని సాగుకు వినియోగించడం సాధ్యం కాదని, తాగునీరు, డెడ్ స్టోరేజీ తదితర అంశాలను పరిగణనలోకి తీసుకోవాల్సి ఉంటుందని వివరించారు.

'కృష్ణాలో ఒక్క చుక్కా చదులుకోం'

కృష్ణా జలాల్లో తెలంగాణకు న్యాయమైన వాటాను సాధించి తీరుతామని ఉత్తమ్ పేర్కొన్నారు. రాష్ట్రానికి రావాల్సిన ఒక్క చుక్క నీటిని వదులుకోబోమని చెప్పారు. (ట్రీబ్యూనల్, కృష్ణా నదీ యాజమాన్య బోర్డు, కేంద్ర ప్రభుత్వం వద్ద రాష్ట్ర వాదనలను బలంగా వినిపిస్తున్నామని తెలిపారు. గతంలో అమలైన 66:34 తాత్కాలిక నిష్పత్తిని శాశ్వత హక్కుగా అంగీకరించలేదని, 50:50 పంపిణీ కోసం తెలంగాణ వాదిస్తోందని చెప్పారు. కాళేశ్వరం ప్రాజెక్టుపై మాట్లాడుతూ మేడిగడ్డ ఏష్డ ట్లాక్ డెవ్లప్‌మెంట్‌తో నీటి మట్టంపై ప్రభావం పడిందన్నారు. మేడిగడ్డ, అన్నారం, సుందిళ్ల బ్యారేజీల విషయంలో జాతీయ డ్యామ్ భద్రతా సంస్థ సూచనలను

పాటిస్తామని చెప్పారు. ప్రజల భద్రతను పణంగా పెట్టి వాటిని వినియోగించలేమని, ఎన్‌డీఎస్‌ఏ, కేంద్ర జలసంఘం మార్గదర్శకాల ప్రకారమే పునరుద్ధరణ చేపడతామని తెలిపారు. సురక్షితంగా ఉన్న కాళేశ్వరం లింక్--2 ద్వారా పంపింగ్ కొనసాగిస్తున్నట్లు చెప్పారు. పాలమూరు-రంగారెడ్డి ప్రాజెక్టు 90 శాతం పూర్తయిందన్న బీఆర్ఎస్ వాదనను ఉత్తమ్ తోసిపుచ్చారు. పంప్‌హౌస్‌లు నిర్మించినంత మాత్రాన ఎత్తిపోతల పథకం పూర్తయినట్లు కాదని, కాలువలు, పంపిణీ వ్యవస్థ, భూసేకరణ, పునరావాస పనులు ఇంకా పూర్తికావాల్సి ఉందని పేర్కొన్నారు. చట్టబద్ధ అనుమతులు, మిగిలిన పనులు పూర్తిచేసి ప్రాజెక్టును వినియోగంలోకి తీసుకొస్తామని తెలిపారు. పెండింగ్ సాగునీటి ప్రాజెక్టులను ప్రాధాన్య క్రమంలో పూర్తి చేయడంతోపాటు కాలువలు, పంపింగ్ వ్యవస్థల మరమ్మతులను వేగవంతం చేస్తామని చెప్పారు.

సింగూరుపై ప్రత్యేక ప్రణాళిక: సీతక్క

పంచాయితీరాజ్, గ్రామీణాభివృద్ధి శాఖ మంత్రి సీతక్క మాట్లాడుతూ వచ్చే వర్షాకాలం వరకు తాగునీటి ఇబ్బందులు తలెత్తకుండా ముందస్తు చర్యలు చేపట్టినట్లు తెలిపారు. రాష్ట్రంలో తాగునీటి కోసం 34 జలాశయాలను వినియోగిస్తున్నామని, వాటిలో నీటిమట్టాలను ప్రతిరోజూ పర్యవేక్షిస్తూ నీటిపారుదల శాఖతో వారానికోసారి సమన్వయ సమావేశాలు నిర్వహిస్తున్నామని చెప్పారు. సింగూరు జలాశయంలో ప్రస్తుతం ఉన్న నీరు సుమారు 75 రోజులకు సరిపోతుందని, ఆ తర్వాత కూడా వర్షాలు లేకపోతే ఎదు-రయ్యే పరిస్థితిని దృష్టిలో పెట్టుకుని ప్రత్యామ్నాయ ప్రణాళిక రూపొందించినట్లు తెలిపారు. సింగూరుపై నాలుగు జిల్లాల్లోని 2,395 గ్రామీణ అవాసాలు, 19 పట్టణ స్థానిక సంస్థలు ఆధారపడి ఉన్నాయని పేర్కొన్నారు. అవసరమైతే చేతిపంపులు, సింగిల్‌ఫేజ్, ట్రీఫేజ్ పథకాలు, బావులు, అద్దె



బోర్డు, సమీప నీటి వనరుల నుంచి తరలింపు వంటి చర్యలు చేపట్టేందుకు సిద్ధంగా ఉన్నామన్నారు. గ్రామీణ ప్రాంతాల్లో ఉపాధి అవకాశాలు తగ్గుకుండా ఉపాధి హామీ పనులను పెద్దఎత్తున చేపడుతున్నామని సీతక్క చెప్పారు. ప్రతి గ్రామ పంచాయితీలో కనీసం 60 కుటుంబాలకు పని కల్పించాలన్న లక్ష్యంతో ముందుకు సాగుతున్నట్లు తెలిపారు. ఏప్రిల్ నుంచి జూన్ వరకు రోజుకు సగటున 12 లక్షల మంది, జూలై నుంచి రోజుకు సగటున రెండు లక్షల మంది ఉపాధి పనులకు హాజరయ్యారని పేర్కొన్నారు. ఇప్పటివరకు రూ.2 వేల కోట్లకు పైగా వేతనాలను నేరుగా కౌలీలకు చెల్లించినట్లు చెప్పారు. ‘ఇంటింటికీ ఇంకుడు గుంత.. ప్రతి పొలానికి పంట కుంట.. ప్రతి ఊరికి ఊట కుంట’ లక్ష్యంతో నీటి సంగక్షణ పనులు చేపడుతున్నామని సీతక్క వివరించారు.

వర్షాభావంపై కేంద్రం ఆదుకోవాలి

శివరాజ్ సింగ్ చౌహాన్‌కు సీఎం రేవంత్ విసతి

ప్రత్యామ్నాయ పంటలకు సహకారం కోరిన సీఎం

హైదరాబాద్, సెప్టెంబర్ 18 (ఉద్యమ కెరటం): ఎల్‌ఎన్‌ఎ ప్రభావంతో తెలంగాణలో నెలకొన్న వర్షాభావ పరిస్థితులను ఎదుర్కొనేందుకు కేంద్ర ప్రభుత్వం అవసరమైన సహకారం అందించాలని ముఖ్యమంత్రి రేవంత్‌రెడ్డి కేంద్ర వ్యవసాయ, గ్రామీణాభివృద్ధి శాఖ మంత్రి శివరాజ్ సింగ్ చౌహాన్‌ను కోరారు. దక్షిణ రాష్ట్రాల వ్యవసాయ సదస్సులో పాల్గొనేందుకు హైదరాబాద్ వచ్చిన కేంద్ర మంత్రితో సీఎం సమావేశమై రాష్ట్రంలోని పరిస్థితులను వివరించారు. మంత్రులు తుమ్మల నాగేశ్వరరావు, పొంగులేటి శ్రీనివాస్రెడ్డి, ప్రభుత్వ ప్రధాన కార్యదర్శి సంజయ్ జాజు, ఇతర ఉన్నతాధికారులతో కలిసి సీఎం కేంద్ర మంత్రికి వినతిపత్రం అందజేశారు. వర్షాభావ పరిస్థితులతో వ్యవసాయ రంగంలో విద్యుత్ వినియోగం గణనీయంగా పెరిగిందని తెలిపారు. తాగునీరు, విద్యుత్ కొరత తలెత్తకుండా రాష్ట్ర ప్రభుత్వం ముందస్తు ప్రణాళికలు సిద్ధం చేసిందని వివరించారు. ఎల్‌ఎన్‌ఎ ప్రభావాన్ని దృష్టిలో ఉంచుకుని రైతులను ప్రత్యామ్నాయ పంటలు, పంటల మార్పిడి వైపు ప్రోత్సహిస్తున్నామని సీఎం తెలిపారు. ఇందుకు కేంద్రం సహకరించాలని కోరారు. ప్రత్యామ్నాయ పంటలను ప్రోత్సహించే లక్ష్యంతో 250 ఎకరాల్లో అంతర్జాతీయ ప్రమాణాలతో పండ్లు, కూరగాయల మార్కెట్‌ను ఏర్పాటు



చేస్తున్నట్లు వివరించారు. ప్రధానమంత్రి అవాస్ యోజన-గ్రామీణ్ కింద తొలి విడతలో తెలంగాణకు రెండు లక్షల ఇళ్లు కేటాయించినందుకు శివరాజ్ సింగ్ చౌహాన్‌కు సీఎం కృతజ్ఞతలు తెలిపారు. రాష్ట్రంలో 11,56,915 అర్హులైన గ్రామీణ కుటుంబాలకు ఇళ్ల మంజూరు చేయాలని గత జూలైలో ఢిల్లీలో కేంద్ర మంత్రికి వినతిపత్రం ఇచ్చిన విషయాన్ని గుర్తుచేశారు. తాజాగా మిగిలిన సుమారు 9.56

లక్షల ఇళ్లను కూడా రాష్ట్రానికి కేటాయించాలని కోరారు. పేదలకు రేషన్ దుకాణాల ద్వారా సన్నబియ్యం అందించడంతోపాటు సన్న పద్ధి పండించే రైతులకు క్వింటాల్‌కు రూ.500 బోనస్ ఇస్తున్న విషయాన్ని కూడా సీఎం కేంద్ర మంత్రి దృష్టికి తీసుకెళ్లారు. వర్షాభావ పరిస్థితుల్లో రైతులకు అండగా నిలిచేందుకు కేంద్ర, రాష్ట్ర ప్రభుత్వాల సమన్వయం అవసరమని పేర్కొన్నారు.

దానం నాగేందర్‌పై అనర్హత వేటు

మొదటి పీజీ తరువాయి

అవరోకేకుమార్ సింగ్, జస్టిస్ జి.ఎం. మొహియద్దీన్‌తో కూడిన ధర్మాసనం ఈ తీర్పు ఇచ్చింది. దానం నాగేందర్‌పై దాఖలైన అనర్హత పిటిషన్లను తిరస్కరిస్తూ అసెంబ్లీ స్పీకర్

ఉప ఎన్నిక వచ్చినా సిద్ధమే



సవాల్ చేస్తూ ప్రస్తుతానికి సుప్రీంకోర్టును ఆశ్రయించే లేదని దానం స్పష్టం చేశారు. అనర్హత తీర్పుపై తాను అందోళన చేయడం లేదని, రాబోయే పరిణామాలను రాజకీయంగా, చట్టబద్ధంగా ఎదుర్కొనేందుకు సిద్ధంగా ఉన్నానని తెలిపారు. బీఆర్ఎస్ తరపున 2023లో ఖైరతాబాద్ ఎమ్మెల్యేగా ఎన్నికైన దానం నాగేందర్.. 2024 లోకేసభ ఎన్నికల్లో కాంగ్రెస్ అభ్యర్థిగా సికింద్రాబాద్ నుంచి పోటీ చేశారు. ఈ వ్యవహారంపై దాఖలైన అనర్హత పిటిషన్లలో హైకోర్టు శుక్రవారం ఆయనను అనర్హుడిగా ప్రకటించింది.

విజిలెన్స్‌కు కొత్త పవర్

రెండు విభాగాలుగా పునర్వ్యవస్థీకరణ!

క్షేత్రస్థాయి తనిఖీలకు గ్రేవహౌస్స్, ఆక్టివ్‌స్ కమాండోలు

హైదరాబాద్, సెప్టెంబర్ 18 (ఉద్యమ కెరటం): తెలంగాణ రాష్ట్రంలో విజిలెన్స్ అండ్ ఎన్‌ఫోర్స్‌మెంట్ విభాగాన్ని మరింత సమర్థవంతంగా నిర్వహించేందుకు ప్రభుత్వం కీలక సంస్కరణలకు శ్రీకారం చుడుతోంది. ఇందులో భాగంగా విజిలెన్స్, ఎన్‌ఫోర్స్‌మెంట్‌లను రెండు ప్రత్యేక రంగాలుగా విభజించి, ఒక్కో విభాగానికి ఒక్కో డైరెక్టర్‌ను నియమించాలని యోచిస్తోంది. కస్టమ్ మిలింగ్ రెస్ (సీఎంఆర్) స్కామ్‌లో రూ.1,700 కోట్ల మేర ధాన్యం ఎగవేతకు పాల్పడిన మిల్లర్‌పై విజిలెన్స్ బృందాలు దాడులు జరిపి, ఇబ్బడికే రూ.1,000 కోట్లకు పైగా పనులు చేశాయి. ఈ క్రమంలో ముఖ్యమంత్రి రేవంత్ రెడ్డి ఆదేశాల మేరకు ఈ శాఖను బలోపేతం చేసే ప్రక్రియ వేగవంతమైంది. ప్రస్తుతం అదనపు డిజిపీ డిఎస్ చౌహాన్ ఈ విభాగానికి డిజీగా వ్యవహరిస్తుండగా, ఐజీపీగా పదవీ విరమణ పొందిన ఏఆర్ శ్రీనివాస్ డైరెక్టర్‌గా కొనసాగుతున్నారు. కొత్త విధివిధానాల ప్రకారం రెండు డైరెక్టర్ హాస్టలు ఖరారైతే.. విజిలెన్స్ విభాగం పర్యవేక్షణను ఏఆర్ శ్రీనివాస్‌కు, ఎన్‌ఫోర్స్‌మెంట్ బాధ్యతలను ఐజీ అభిషేక్ మహాంతికి అప్పగించే అవకాశం ఉంది. మరోవైపు రాష్ట్రంలోని 6 ప్రాంతీయ కార్యాలయాల్లో (ఆర్‌పీఈఓ) 92 ఖాళీ పోస్టులను భర్తీ చేయడంతో పాటు 6 కొత్త వాహనాలను సమకూర్చాలని ప్రతిపాదించారు. మిల్లుల్లో విస్తృత తనిఖీల కోసం ఇటీవల కేటాయించిన గ్రేహౌస్డ్స్, ఆక్టివ్‌స్ విభాగాలకు చెందిన 79 మంది కమాండోలను క్షేత్రస్థాయి పరిశీలనలకు సమర్థవంతంగా ఉపయోగిస్తున్నారు.



కలెక్టర్ ‘హరిత’స్పందన

వృద్ధుడికి కొండంత భరోసా!

ఉద్యమ కెరటం, ఆసిఫాబాద్: సొంత కుమారుడే పోషణను గాలికి వదిలేశాడని ఆవేదనతో కలెక్టరేట్ బాట పట్టిన ఒక వృద్ధుడికి జిల్లా యంత్రాంగం అండగా నిలిచింది. శుక్రవారం సమీకృత జిల్లా కలెక్టరేట్ సమాధాయానికి వచ్చిన వృద్ధుడి సమస్యను చూసి జిల్లా కలెక్టర్ కె.హరిత స్వయంగా స్పందించి భరోసానిచ్చారు. కాగజ్ నగర్ మండలం బోడేపల్లి గ్రామానికి చెందిన మల్లయ్య అనే వృద్ధుడు తన కుమారుడు తన బాగోగులు, పోషణ పట్టించుకోవడం లేదంటూ ఫిర్యాదు చేసేందుకు కలెక్టరేట్ కు వచ్చారు. విషయం తెలుసుకున్న జిల్లా కలెక్టర్ కె.హరిత నేరుగా ఆ వృద్ధుడి వద్దకి వెళ్లి ఆయన ఆవేదనను ఓపిగ్గా విన్నారు. బాధితుడి పరిస్థితిపై తక్షణమే స్పందించిన కలెక్టర్, సంబంధిత అధికారులతో మాట్లాడి వెంటనే చట్టపరమైన చర్యలు తీసుకోవాలని ఆదేశించారు. వృద్ధాప్యంలో ఆయన పోషణకు ఎలాంటి లోటు రాకుండా జిల్లా యంత్రాంగం పూర్తి స్థాయిలో అండగా ఉంటుందని కలెక్టర్ హామీ ఇచ్చారు.



ఆర్టీసీలో మోగిన ఎన్నికల నగారా

- అక్టోబర్ 9న పోలింగ్, 17న ఫలితాలు
- గుర్తింపు సంఘం ఎన్నికలకు షెడ్యూల్
- ఈ నెల 21 నుంచి ఎన్నికల ప్రక్రియ
- రీజయన్, రాష్ట్ర స్థాయిలో వేర్వేరు బ్యాలెట్లు

హైదరాబాద్, సెప్టెంబర్ 18 (ఉద్యమ కెరటం): తెలంగాణ రాష్ట్ర రోడ్డు రవాణా సంస్థలో ఎన్నికల శంఖారావం మోగింది. దాదాపు ఎనిమిదేళ్లుగా కార్మికులు ఎదురుచూస్తున్న గుర్తింపు సంఘం ఎన్నికలకు ఎట్టకేలకు ఆర్టీసీ యాజమాన్యం పచ్చజెండా ఊపింది. ఈ మేరకు ఎన్నికల షెడ్యూల్ ను అధికారులు విడుదల చేశారు. ఈ నెల 21 నుంచి ఎన్నికల ప్రక్రియ ప్రారంభం కానుండగా.. అక్టోబరు 9న పోలింగ్ నిర్వహించనున్నారు. అక్టోబరు 17న ఓట్ల లెక్కింపు పూర్తి చేసి విజేతలను ప్రకటించనున్నారు. చివరిసారిగా ఆర్టీసీలో 2016 జూలై 19న గుర్తింపు సంఘం ఎన్నికలు జరిగాయి. ఆ తర్వాత ఎన్నికలు జరగకపోవడంతో సుదీర్ఘ విరామం ఏర్పడింది. కార్మికుల తరపున యాజమాన్యంతో అధికారికంగా చర్చించే గుర్తింపు సంఘం లేకుండానే ఇన్నోక్ష గడిచిపోయాయి.

ఇప్పుడు మళ్లీ ఎన్నికలకు రంగం సిద్ధం కావడంతో ఆర్టీసీ కార్మిక సంఘాల్లో సందడి మొదలైంది.

గుర్తింపు సంఘం అంటే..?

ఆర్టీసీలో అనేక కార్మిక సంఘాలు, యూనియన్లు ఉన్నప్పటికీ ఎన్నికల్లో విజయం సాధించిన సంఘానికే చట్టబద్ధమైన ‘గుర్తింపు సంఘం’ హోదా దక్కుతుంది. ఈ ఎన్నికలను రీజయన్, రాష్ట్ర స్థాయిల్లో వేర్వేరుగా నిర్వహిస్తారు. రెండు స్థాయిలకు సంబంధించి ఓటర్లకు వేర్వేరు బ్యాలెట్ పత్రాలు అందిస్తారు. కార్మికుల హక్కుల పరిరక్షణలో గుర్తింపు సంఘానిదే కీలక పాత్ర. వేతనాల పెంపు, జీతాల సవరణ, బోనస్ లు, కరువు భత్యం, పెండింగ్ బకాయిలు, నర్టీసు నిబంధనల్లో మార్పులు, డిపోల్ పనివేళలు తదితర కీలక సమస్యలపై ఆర్టీసీ యాజమాన్యం, ప్రభుత్వంతో అధికారికంగా చర్యలు జరిపే చట్టబద్ధమైన అవకాశం గుర్తింపు సంఘానికి ఉంటుంది. కార్మికుల సంక్షేమానికి సంబంధించిన అంశాల్లో యాజమాన్యంతో ఒప్పందాలు చేసుకోవడంలోనూ ఈ సంఘం కీలకంగా వ్యవహరిస్తుంది.

సభను అగౌరవపరిచిన బీఆర్ఎస్

- శాసన సభ వ్యవహారాల శాఖ మంత్రి శ్రీధర్ బాబు
- సమావేశాలకు రాకూడదనే ఉద్దేశంతోనే నిబంధనల ఉల్లంఘన
- స్పీకర్ ను దూషించడం అప్రజాస్వామికం
- మాక్ అసెంబ్లీ దుర్మార్గమైన చర్య
- భూకబ్జాలపై హైపవర్ కమిటీ.. నెల రోజుల్లో నివేదిక
- నిరవధికంగా వాయిదా పడిన అసెంబ్లీ

హైదరాబాద్, సెప్టెంబర్ 18 (ఉద్యమ కెరటం): శాసనసభ సమావేశాలకు హాజరయ్యే ఉద్దేశం లేకనే బీఆర్ఎస్ ఎమ్మెల్యేలు ఉద్దేశపూర్వకంగా సభా నియమాలను ఉల్లంఘించారని రాష్ట్ర మంత్రి శ్రీధర్ బాబు మండిపడ్డారు. సభ సజావుగా సాగకూడదన్న కుట్రతోనే వారు అటంకాలు సృష్టించారని విమర్శించారు. ఎనిమిది రోజుల పాటు జరిగిన అసెంబ్లీ సమావేశాలు శుక్రవారం నిరవధికంగా వాయిదా పడిన అనంతరం మంత్రి మీడియాతో మాట్లాడారు. ఓ చర్చలపై సోగ్గస్ రాసుకుని రావడం నిబంధనలకు విరుద్ధమని తెలిసి కేవలం ప్రచారం కోసం బీఆర్ఎస్ నేతలు సభా సంప్రదాయాలను తుంగలో తొక్కారని మంత్రి ఆగ్రహం వ్యక్తం చేశారు. గతంలో వారి ప్రభుత్వ హయాంలోనే ప్రకారాలు, సోగ్గస్ సభలోకి రాకూడదని అప్పటి స్పీకర్ రూలింగ్ ఇచ్చారని, కొత్త రూల్స్ తెచ్చారని గుర్తుచేశారు. ఆ విషయం తెలిసి కూడా సభా మర్యాదను మంటగలిపారని



దుయ్యబట్టారు. శాసనసభ జరుగుతుండగానే బయట మాక్ అసెంబ్లీ నిర్వహించడం సభ గౌరవాన్ని అవహేళన చేయడమేనని, ఇది అత్యంత దుర్మార్గమైన చర్య అని మంత్రి అన్నారు. నెల రోజులు సభ నిర్వహించాలని కేటీఆర్ కోరడం ఉత్త మాటలే అని తేలిపోయిందన్నారు. ఎంతో అనుభవం ఉన్న నాయకులు స్పీకర్ పోడియం వద్దకు దూసుకెళ్లి ఆందోళన చేయడం కరెక్ట్ కాదన్నారు. స్పీకర్ ను దూషించడం అప్రజాస్వామికమని, ఈ ఘటన యావత్ తెలంగాణ సమాజం చూసిందని, ఇది స్పీకర్ ను తీవ్ర మనస్తాపానికి గురిచేసిందని ఆయన ఆవేదన వ్యక్తం చేశారు.

భూకబ్జాలపై హైపవర్ కమిటీ

భూముల ఆక్రమణల వ్యవహారంపై విచారణ జరిపేందుకు ముఖ్యమంత్రి రేవంత్ రెడ్డి హైపవర్ అధికారులతో కూడిన ఓ కమిటీని వేశారని శ్రీధర్ బాబు వెల్లడించారు. ఈ కమిటీ నెల రోజుల వ్యవధిలో 12 కీలక అంశాలపై దర్యాప్తు జరిపి ప్రభుత్వానికి నివేదిక అందజేస్తుందని, ఆ

నివేదిక ఆధారంగా కఠిన చర్యలు ఉంటాయని స్పష్టం చేశారు.

విజయవంతంగా ముగిసిన సమావేశాలు

ఈ నెల 7న ప్రారంభమైన శాసనసభ సమావేశాలు 18వ తేదీ వరకు విజయవంతంగా జరిగాయని, ప్రజా సంక్షేమ పథకాలకు సంబంధించిన అనేక అంశాలపై సుదీర్ఘ చర్చ జరిగిందని మంత్రి తెలిపారు. సభలో ప్రతి ఒక్కరికీ మాట్లాడే అవకాశం కల్పించామన్నారు. మొత్తం పని దినాలు: 8 రోజులు, సభ జరిగిన సమయం: 51 గంటల 52 నిమిషాలు మౌఖిక సమాధానాలు (మంత్రిల ద్వారా): 50. సమాధానం ఇచ్చిన స్టార్ట్ ప్రశ్నలు: 9 సమాధానం ఇచ్చిన అన్ స్టార్ట్ ప్రశ్నలు: 1 సభ్యులు అడిగిన సప్లిమెంటరీ ప్రశ్నలు: 86 సభ్యుల ప్రసంగాలు: 105, మంత్రిలు చేసిన ప్రకటనలు: 2, ఆమోదం పొందిన ప్రభుత్వ తీర్మానాలు: 3, సభలో ఆమోదం పొందిన బిల్లులు: 4, స్వల్పకాలిక చర్చలు: 4 సమాధానాలు అందిన ప్రశ్నలు: స్టార్ట్ - 62, అన్ స్టార్ట్ - 22 అని మంత్రి తెలిపారు

మానవ అక్రమ రవాణా కేసు

తొమ్మిది మందికి జీవిత ఖైదు

దోషుల్లో ఎనిమిది మంది బంగ్లాదేశీయులు

ఉద్యోగాల పేరుతో మహిళలకు వల

భారత్ కు తీసుకొచ్చి వ్యభిచారంలోకి దింపిస్తు నిర్ధారణ

2019 పహడీషిర్ ఫి కేసులో కీలక తీర్పు

1.37 లక్షల జరిమానా విధించిన ప్రత్యేక కోర్టు

హైదరాబాద్, సెప్టెంబర్ 18 (ఉద్యమ కెరటం): హైదరాబాద్ లో వెలుగుచూసిన మానవ అక్రమ రవాణా కేసులో ఎన్ఐబి ప్రత్యేక కోర్టు కీలక తీర్పు వెలువరించింది. ఈ కేసులో దోషులుగా తేలిన తొమ్మిది మందికి జీవిత ఖైదు విధించింది. వీరిలో ఎనిమిది మంది బంగ్లాదేశీ జాతీయులు ఉన్నారు. ఉద్యోగాలు, మంచి వేతనాలు ఇప్పిస్తామని మహిళలను నమ్మించి బంగ్లాదేశీ నుంచి అక్రమంగా భారత్ కు తీసుకొచ్చి,

అనంతరం బలవంతంగా వ్యభిచారంలోకి దింపినట్లు దర్యాప్తులో తేలింది. 2019 సెప్టెంబర్ లో పహడీషిర్ ఫి పోలీసులు తొలుత ఈ కేసు నమోదు చేశారు. జలోపల్లిలోని ఓ వ్యభిచార గృహంపై దాడి చేసి ముగ్గురు బంగ్లాదేశీ మహిళలను రక్షించారు. బాలాపూర్ లోని మహ్మద్ కాలనీలో ఓ ఇంటి నుంచి మరో మహిళకు విముక్తి కల్పించారు. అనంతరం కేసును ఎన్ఐబి స్వాధీనం చేసుకుని తిరిగి నమోదు చేసి దర్యాప్తు చేపట్టింది. ఈ కేసులో ఏ-1 నుంచి ఏ-12 వరకు మొత్తం 12 మందిపై ఎన్ఐబి అభియోగపత్రం దాఖలు చేసింది. 2019-2020 మధ్య తెలంగాణ, పశ్చిమ బెంగాల్ తోపాటు వివిధ ప్రాంతాల్లో నిందితులను అరెస్టు చేసింది. 2020 అక్టోబర్ 17న ప్రత్యేక కోర్టులో అభియోగపత్రం దాఖలు చేసింది. ఏ-1, ఏ-3, ఏ-7 నిందితులు పరాలోకి ఉన్నట్లు ఎన్ఐబి తెలిపింది. విచారణ అనంతరం మిగిలిన తొమ్మిది మందిని దోషులుగా నిర్ధారించిన ప్రత్యేక కోర్టు జీవిత ఖైదుతోపాటు మొత్తం రూ.1.37 లక్షల జరిమానా



విధించింది. జరిమానా చెల్లించని పక్షంలో అదనంగా మూడు నెలల సాధారణ జైలు శిక్ష అనుభవించాలని ఆదేశించింది.



ఫార్ములా ఈ రేసుపై తప్పుడు కేసులు

ఏసీబీ కోర్టు వద్ద కేటీఆర్ సవాల్

లక్ష కోట్ల ఆస్తులుంటే రూ.1,000 కోట్లకే తీసుకోండి అంటూ సీఎం రేవంత్ రెడ్డికి కేటీఆర్ ఓపెన్ ఛాలెంజ్

హైదరాబాద్, సెప్టెంబర్ 18 (ఉద్యమ కెరటం): ఫార్ములా ఈ కార్ రేస్ నిర్వహణలో ఎలాంటి అవినీతి జరగలేదని, కేవలం హైదరాబాద్ అంతర్జాతీయ బ్రాండ్ ఇమేజ్ ను పెంచేందుకే ఆ ఈవెంట్ నిర్వహించామని బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ స్పష్టం చేశారు. ఫార్ములా ఈ రేస్ కేసు విచారణలో భాగంగా నాంపల్లి ఏసీబీ కోర్టుకు హాజరైన ఆయన, అనంతరం మీడియాతో మాట్లాడారు. తమపై కాంగ్రెస్ ప్రభుత్వం అసత్య ఆరోపణలు చేస్తూ తప్పుడు కేసులు బనాయించిందని, అయితే ఇటువంటి కేసులకు తాము భయపడేది లేదని ధీమా వ్యక్తం చేశారు. న్యాయవ్యవస్థపై తమకు పూర్తి నమ్మకం ఉందని, విచారణకు ఎప్పుడు పిలిచినా కోర్టుకు హాజరవుతానని తెలిపారు. పక్క రాష్ట్రాల సీఎంలు తమ రాష్ట్రాల బ్రాండ్ ఇమేజ్ పెంచుకోవడానికి లండన్ లాంటి ప్రాంతాలకు వెళ్తుంటే, తెలంగాణలో మాత్రం పెట్టుబడులు తెచ్చేందుకు కృషి చేసిన వారిపై రేవంత్ రెడ్డి ప్రభుత్వం కక్షపూరితంగా వ్యవహరిస్తోందని విమర్శించారు. కేసీఆర్ టార్గెట్ గా ప్రభుత్వం పనిచేస్తోందని, తమపై లక్ష కోట్ల ఆస్తులంటూ విషప్రచారం చేస్తున్నారని మండిపడ్డారు. తమ పేరిట లక్ష కోట్ల ఆస్తులు ఉంటే కేవలం రూ.1,000 కోట్లే తీసుకొని మిగిలిన రూ.99 వేల కోట్లను ప్రజా సంక్షేమ హామీలకు ఖర్చు చేయాలని ముఖ్యమంత్రి రేవంత్ రెడ్డికి కేటీఆర్ బహిరంగ సవాల్ విసిరారు.

నిరంకుశ నిజాం ఆదర్శమా?

కాంగ్రెస్, బీఆర్ఎస్ లు భూములను దోచుకుంటున్నాయి

బీజేపీ రాష్ట్ర అధ్యక్షుడు ఎన్. రాంచందర్ రావు ఫైర్

న్యూఢిల్లీ, సెప్టెంబర్ 18 (ఉద్యమ కెరటం) : అసెంబ్లీలో ముఖ్యమంత్రి రేవంత్ రెడ్డి మాట్లాడిన మాటలు, బీఆర్ఎస్-కాంగ్రెస్ నేతలు పరస్పరం చేసుకుంటున్న ఆరోపణలు చూస్తుంటే ఆ రెండు పార్టీల అసలు నైజాం ఏమిటో ప్రజలు స్పష్టంగా గమనించాల్సిన అవసరం ఉందని బీజేపీ రాష్ట్ర అధ్యక్షుడు ఎన్.రాంచందర్ రావు అన్నారు. ఢిల్లీలో శుక్రవారం నిర్వహించిన మీడియా సమావేశంలో ఆయన మాట్లాడారు. గతంలో కేసీఆర్ పదేపదే నిజాంను మంచి పరిపాలకుడని, గొప్ప పనులు చేశాడని కీర్తిస్తే మొన్న అసెంబ్లీలో సీఎం రేవంత్ రెడ్డి సైతం నిజాం చాలా గొప్ప మనిషంటూ పొగడ్డలతో ముంచెత్తడం ఈ రెండు పార్టీల పక్క వైఖరికి నిదర్శనమని మండిపడ్డారు. నాడు నిజాం పాలనలో పల్లెల్లో కనీసం ఆడబిడ్డలు బతుకమ్మను కూడా ఆడుకోలేని పరిస్థితులు ఉండేవని గుర్తు చేశారు. జలియన్ వాలాబాగ్ తరహాలో పరకాల, జోడేఘాట్, గుండ్రాంపల్లి, వెయ్యి ఊడల మర్రి (నిర్మల్) వంటి అనేక ప్రాంతాల్లో ప్రజలను విచక్షణా రహితంగా కాల్చి చంపిన రక్త చరిత్ర నిజాం సర్కారుదని అన్నారు. అలాంటి క్రూరమైన నిజాంను నేడు ప్రజాస్వామ్య పాలనలో ఇద్దరు ముఖ్యమంత్రులు అదర్భంగా తీసుకుంటున్నారంటే అంతకంటే దారుణం మరొకటి ఉండదని మండిపడ్డారు. నాటి నిజాం ప్రపంచంలోనే అత్యంత సంపన్నుడిగా ఉండేవాడని, ఆయన తరహాలోనే తాము కూడా దేశంలోనే అత్యంత ధనకులుగా మారాలన్న దురాశతోనే కేసీఆర్, రేవంత్ రెడ్డిలు ప్రజాధనాన్ని, భూములను విచ్చలవిడిగా దోచుకున్నారని ఆరోపించారు. బీఆర్ఎస్ ప్రభుత్వంలో కేసీఆర్ నిజాం సొమ్మును, పేదల భూములను దోచుకున్నారని, దాదాపు 500 ఎకరాల విలువైన భూములను కొల్లగొట్టారని స్వయంగా అసెంబ్లీలో సీఎం రేవంత్ రెడ్డి వెల్లడించారని రాంచందర్ రావు ప్రస్తావించారు. అదే సమయంలో రేవంత్ రెడ్డి, ఆయన మంత్రులు సైతం 22-ఏ (నిషేధిత జాబితా) మునుగులో ప్రైవేటు భూములను కబ్జా చేస్తూ భారీ భూకుంభకోణాలకు పాల్పడుతున్నారనేది బహిరంగ వాస్తవమని ఆరోపించారు. ఒకరు నిజాం భూములను, పేదల ఆస్తులను కాజేశారని మరోకరు చెబుతుంటే ఇంకొకరు 22-ఏ నిబంధనలను అడ్డం పెట్టుకుని వేల కోట్ల విలువైన భూములను ఆక్రమిస్తున్నారని పరస్పరం బట్టబయలు చేసుకుంటున్నారన్నారు. కేసీఆర్, రేవంత్ రెడ్డిలు రాజకీయాల్లోకి రాకముందు వారి ఆస్తులు, కుటుంబ ఆస్తులు ఎంత.. నేడు వారి ఆస్తుల విలువ ఎంత అనేది ఎన్నికల అఫిడవిట్ల ద్వారా ప్రజలకు స్పష్టమైన సమాధానం చెప్పాలని డిమాండ్ చేశారు. అసెంబ్లీ సాక్షిగా జరిగిన ఈ భూదోపిడి ఆరోపణలపై సమగ్ర విచారణ జరపాలని రాంచందర్ రావు డిమాండ్ చేశారు. ఈ విచారణ కేవలం కేసీఆర్ హయాంలో జరిగిన 500 ఎకరాల కుంభకోణానికి పరిమితం కాకుండా కాంగ్రెస్ పాలనలో 22-ఏ నిషేధిత జాబితా పేరుతో సాగుతున్న భూకబ్జాలపై కూడా నిష్పక్షపాతంగా జరగాలన్నారు. వారి కుటుంబాలు, వ్యక్తిగత సంక్షేమం కోసమే తప్ప ప్రజల బాగోగుల గురించి ఏనాడూ ఆలోచించలేదని ఆగ్రహం వ్యక్తం చేశారు. కాగా, వచ్చే ఎన్నికల్లో బీజేపీకి ఎవరితోనూ పొత్తులు ఉండబోవని, ఒంటరిగానే బరిలోకి దిగుతుందని స్పష్టం చేశారు. వచ్చేది బీజేపీ ప్రభుత్వమేనని, ప్రస్తుత పాలకులు ఈ భూకుంభకోణాలపై నిజాయితీగా విచారణ జరపకపోతే రేపు బీజేపీ అధికారంలోకి వచ్చిన వెంటనే గత, ప్రస్తుత ప్రభుత్వాల భూదోపిడిలపై సమగ్ర విచారణ జరిపించి దోషులను చట్టం ముందు నిలబెడతామని రాంచందర్ రావు హెచ్చరించారు.

డ్రంకన్ డ్రైవ్ కేసులో ఇద్దరికి జైలు శిక్ష



ఉద్యమ కేరటం, ఆసిఫాబాద్ టౌన్: ట్రాఫిక్ నిబంధనలు ఉల్లంఘించి డ్రంకన్ డ్రైవ్ లో పట్టుబడిన నిందితులకు 10 రోజుల జైలు శిక్షను విధిస్తూ ట్రినిటీ జూనియర్ సివిల్ జడ్జి కమి జ్యుడిషియల్ మేజిస్ట్రేట్ ఆఫ్ ఫస్ట్ క్లాస్ అనంత లక్ష్మి శుక్రవారం తీర్పునిచ్చారు. కాగజ్ నగర్ మండలం ఈస్ట్ గ్రామానికి చెందిన రఘునాథ్ బైరాగి, బెజూర్ మండలానికి చెందిన కావుడే అంజన్న లపై ఆసిఫాబాద్, రెవ్యూ పోలీసు స్టేషన్ లలో కేసులు నమోదు కాగా ఎంపీఐ నిబంధనలు ఉల్లంఘించినట్లు తేలడంతో ఎంపీఐ యాక్ట్ 185 (ఎ) ప్రకారం జడ్జి ఈ మేరకు తీర్పునిచ్చారు. ఆసిఫాబాద్, రెవ్యూ కోర్టు పోలీసులు శ్రీనివాస్, చవాన్ వినోద్, కోర్టు సిబ్బంది అఖిల్ తదితరులు ఉన్నారు.

అంగన్వాడీ కేంద్రంలో పోషణ మాసం



ఉద్యమ కేరటం, నేరడిగాండ్: పోషణ మాసంలో భాగంగా శుక్రవారం గుత్తాల గ్రామంలోని సంబర్-1 అంగన్వాడీ కేంద్రంలో పోషణ మాసం కార్యక్రమాన్ని నిర్వహించారు. ఈ సందర్భంగా అంగన్వాడీ టీచర్ తల్లలకు వెయ్యి రోజుల ప్రాముఖ్యతపై అవగాహన కల్పించారు. గర్భధారణ ప్రారంభం నుంచి బిడ్డకు 24 నెలల వయస్సు వచ్చే వరకు కాలం ఎంతో కీలకమని తెలిపారు. గర్భిణీలు పోషక విలువలు కలిగిన ఆహారం తీసుకోవాలని సూచించారు. బిడ్డ పుట్టిన వెంటనే మురుపాలు పట్టించి, ఆరు నెలల వరకు తల్లిపాలు మాత్రమే ఇవ్వాలని చెప్పారు. ఏడో నెల నుంచి అనుబంధ ఆహారాన్ని ప్రారంభించి, పోషకాహారంతో పాటు తల్లిపాలను కొనసాగించాలని సూచించారు. ఈ కార్యక్రమంలో గ్రామ సర్పంచ్, ప్రాథమిక పాఠశాల ప్రధానోపాధ్యాయులు, అంగన్వాడీ టీచర్, ఆయా, ఆశా కార్యకర్తలు, తల్లులు తదితరులు పాల్గొన్నారు.

బిచ్చుంద ఐటీఐలో వాక్ ఇన్ అడ్మిషన్లు



ఉద్యమ కేరటం, బిచ్చుంద: 2026-27 విద్యా సంవత్సరానికి ప్రభుత్వ ఐటీఐ, ఏటీసీలు, ప్రైవేట్ ఐటీఐల్లో 4వ దశ వాక్-ఇన్ అడ్మిషన్లు నిర్వహిస్తున్నట్లు బిచ్చుంద ప్రభుత్వ ఐటీఐ ట్రినిటీ, కామారెడ్డి జిల్లా కన్వీనర్ జి.ప్రమోద్ కుమార్ ఒక ప్రకటనలో తెలిపారు. ఈనెల 17 నుంచి 22 వరకు ప్రతిరోజూ అభ్యర్థులు అడ్మిషన్లకు హాజరు కావచ్చన్నారు. ఖాళీగా ఉన్న సీట్లను మెరిట్ ఆధారంగా భర్తీ చేస్తామని పేర్కొన్నారు. 8, 10వ తరగతి ఉత్తీర్ణులు అర్హులని, సంబంధిత ట్రేడ్స్ నిర్దేశించిన విద్యార్థత ప్రకారం 8వ తరగతి, 10వ తరగతి ఉత్తీర్ణులైన అభ్యర్థులు దరఖాస్తు చేసుకోవచ్చని పేర్కొన్నారు. అభ్యర్థుల కనీస వయస్సు 14 సంవత్సరాలు ఉండాలని తెలిపారు. వాక్-ఇన్ అడ్మిషన్లు ముందు ఆన్లైన్ దరఖాస్తు చేసుకోవాలని సూచించారు. పోర్టల్ నుంచి డౌన్లోడ్ చేసుకున్న దరఖాస్తు ప్రతితో పాటు అన్ని ఒరిజినల్ సర్టిఫికేట్లను తీసుకురావాలని తెలిపారు. ఖాళీ సీట్ల వివరాలను ప్రతిరోజూ ఉదయం అప్డేట్ చేస్తామని, సీట్లను మెరిట్ ఆధారంగా కేటాయిస్తామని తెలిపారు. వాక్ ఇన్ అడ్మిషన్లు ఉదయం 11 గంటలలోపు హాజరు కావాలని వివరించారు. ఆన్లైన్ దరఖాస్తుల సమర్పణకు ఈనెల 22న మధ్యాహ్నం ఒంటిగంట వరకు అవకాశం ఉందని, ఆసక్తి, అర్హత కలిగిన అభ్యర్థులు తెలంగాణ ఐటీఐ అడ్మిషన్ వెబ్సైట్ ద్వారా దరఖాస్తు చేసుకోవాలని కోరారు.

వెదురు వస్తువుల వినియోగం ద్వారా పర్యావరణ పరిరక్షణ

జిల్లా కలెక్టర్ కె.హరిత

ఉద్యమ కేరటం, ఆసిఫాబాద్: వెదురుతో తయారుచేసిన వస్తువులను వినియోగించడం ద్వారా కాలుష్యాన్ని నివారించి పర్యావరణాన్ని కాపాడుకోవచ్చని జిల్లా కలెక్టర్ కె.హరిత అన్నారు. శుక్రవారం జిల్లా కేంద్రంలోని సమీకృత జిల్లా కలెక్టరేట్ భవన సమావేశ మందిరంలో జిల్లా అదనపు కలెక్టర్ (సానిక సంస్థలు) యువరాజ్ మర్కాట్ తో కలిసి వెనుకబడిన తరగతుల సంక్షేమ శాఖ ఆధ్వర్యంలో ఏర్పాటు చేసిన ప్రపంచ వెదురు దినోత్సవ కార్యక్రమానికి హాజరయ్యారు. ఈ సందర్భంగా జిల్లా కలెక్టర్ మాట్లాడుతూ వెదురు పేదవాడి కలప అని, వెదురు పెంచడం ద్వారా కాలుష్యాన్ని నియంత్రించవచ్చని, పర్యావరణాన్ని కాపాడుకోవచ్చని తెలిపారు.



మేదరులు తయారు చేసే వెదురు వస్తువులు చాలా చౌకగా లభిస్తాయని, వాటిని కొనుగోలు చేసి వారి కుటుంబాలకు ఆర్థికంగా తోడ్పాటు అందించి ప్రోత్సహించడంతో పాటు

కాలుష్య నియంత్రణలో భాగస్వాములు కావాలని తెలిపారు. మేదర కులస్తులు తమ నైపుణ్యాన్ని మరింత పెంపొందించుకోవాలని తెలిపారు. అటవీ శాఖ అధికారులతో మాట్లాడి సమస్యను పరిష్కరించే

విధంగా చర్యలు తీసుకుంటామని తెలిపారు. ప్రతి ప్రభుత్వ సంక్షేమ పథకాలు అర్హులైన మేదర కుటుంబాలకు అందే విధంగా చర్యలు తీసుకుంటామని తెలిపారు. ప్రతి ఒక్కరూ వెదురు మొక్కలను నాటి సంరక్షించాలని తెలిపారు. ఈ సందర్భంగా మేదరులు తయారుచేసిన వస్తువులను పరిశీలించారు. అనంతరం వెదురుతో తయారు చేసిన శ్రీ వెంకటేశ్వర స్వామి జ్ఞాపకను కలెక్టర్ కు అందజేశారు. ఈ కార్యక్రమంలో వెనుకబడిన తరగతుల సంక్షేమ శాఖ అధికారి నదీమ్, ముఖ్య ప్రణాళిక అధికారి గురువయ్య, జిల్లా మేదర సంఘం ప్రతినిధులు సులువ కనకయ్య, డి.కొండ సత్యనారాయణ, మేదర కులస్తులు, సంబంధిత అధికారులు తదితరులు పాల్గొన్నారు.

కాంగ్రెస్లో చేరిన బీఎస్పీ జిల్లా ఇన్చార్జి దుర్గం ప్రవీణ్

ఉద్యమ కేరటం, కాగజ్ నగర్: బీఎస్పీ జిల్లా ఇన్చార్జి దుర్గం ప్రవీణ్ పాటు మాజీ సంఘం రాష్ట్ర అధ్యక్షుడు లెమ్మగుర్ శ్యామాప్ర ఆధ్వర్యంలో సుమారు 60 మంది యువకులు, మహిళలు కాంగ్రెస్ పార్టీలో చేరారు. ఉమ్మడి ఆదిలాబాద్ జిల్లా ఎమ్మెల్యే దండే విరల్ వారికి కాంగ్రెస్ పార్టీ కందువాలు కప్పి పార్టీలోకి ఆహ్వానించారు. ఈ సందర్భంగా దుర్గం ప్రవీణ్ మాట్లాడుతూ సిర్సార్ నియోజకవర్గంలో పేదలు, ఎస్సీ, ఎస్టీ, బీసీ, మైనారిటీ వర్గాల సమస్యల పరిష్కారానికి మరింత కృషి అవసరమన్నారు. బదుగు, బలహీన వర్గాల తరఫున బలమైన గొంతుకగా నిలిచే నాయకత్వంపై విశ్వాసంతో కాంగ్రెస్ పార్టీలో చేరుతున్నట్లు తెలిపారు. గత బీఆర్ఎస్ ప్రభుత్వ

హయాంలో దళితులకు ఇచ్చిన హామీలు పూర్తిస్థాయిలో అమలు కాలేదని విమర్శించారు. సామాజిక న్యాయం, సమాన అవకాశాలు, పేదల సంక్షేమానికి ప్రాధాన్యతనిచ్చే కాంగ్రెస్ పార్టీ విధానాల పట్ల ఆకర్షితులై పార్టీలో చేరినట్లు పేర్కొన్నారు. కాంగ్రెస్ ప్రభుత్వంలో ఉప ముఖ్యమంత్రి భట్టి విక్రమార్కతో పాటు మంత్రులు దామోదర రాజనర్సింహ, అడ్మిని లక్ష్మణ్ కుమార్, వివేక్ వెంకటస్వామి, సీతకృత దివెలకుల కీలక బాధ్యతలు కల్పించారని తెలిపారు. బదుగు, బలహీన వర్గాలకు ప్రాతినిధ్యం కల్పిస్తున్న కాంగ్రెస్ పార్టీపై సమ్మతంతో



పార్టీలో చేరినట్లు వివరించారు. ఈ కార్యక్రమంలో సియార్సా చెందిన వార్డు సభ్యుడు ముక్తం హుస్సేన్ తదితరులు పాల్గొన్నారు.

ఐక్యతకు ప్రతీకగా గణేష్ నవరాత్రి ఉత్సవాలు

ఉద్యమ కేరటం, సత్తుపల్లి: ఖమ్మం జిల్లా సత్తుపల్లి పట్టణంలోని సింగరేణి ఉద్యోగుల పీఏఎస్ సెంటిన్ల కాలనీలో గణేష్ నవరాత్రి ఉత్సవాలు భక్తిశ్రద్ధలతో కొనసాగుతున్నాయి. ఉత్సవాల్లో భాగంగా ఏర్పాటు చేసిన గణేష్ మండపాన్ని ఐఎన్ఎస్ఎస్ఐ ఉప ప్రధాన కార్యదర్శి తీగల కాంతి కుమార్ శుక్రవారం సందర్శించి ప్రత్యేక పూజలు నిర్వహించారు. ఈ సందర్భంగా ఆయన మాట్లాడుతూ కులమతాలకు అతీతంగా కాలనీ కుటుంబ సభ్యులంతా ఐక్యంగా గణేష్ నవరాత్రి



ఉత్సవాలను నిర్వహించడం అభినందనీయమని కొనియాడారు. భక్తిశ్రద్ధలతో మహిళలు నిర్వహిస్తున్న పూజా కార్యక్రమాలు, సాంస్కృతిక కార్యక్రమాలు ఆక

ట్టుకుంటున్నాయని పేర్కొన్నారు. ఆధ్యాత్మికతతో పాటు ఐక్యత, సోదరభావాన్ని పెంపొందించేలా ఉత్సవాలను నిర్వహించడం సంతోషకరమన్నారు. గణేష్ ఉత్సవాల కోసం విగ్రహాన్ని సమకూర్చిన దాతలు దీపిక-భాస్కర్ దంపతులకు, కాలనీ కుటుంబ సభ్యులకు గణనాథుని ఆశీస్సులు ఎల్లప్పుడూ ఉండాలని ఆకాంక్షించారు. కాలనీలోని ప్రతి కుటుంబం సుఖసంతోషాలతో, ఆయుర్దాిగ్యాలతో ఉండాలని కోరుకున్నారు. ఈ కార్యక్రమంలో మల్లేష్, చంద్రశేఖర్, నాగప్రకాష్, నరసింహారావు, కంచ శ్రీనివాస్, రఘుపతి, బదు, భూక్య రమేష్, వీరరాజు, నందీష్, దాసరి శ్రీనివాస్ తదితరులు పాల్గొన్నారు.

సత్తుపల్లి ప్రజా సమస్యలపై అసెంబ్లీలో గళమెత్తిన ఎమ్మెల్యే రాగమయి

- సింగరేణి ఓసీ-3 బ్లాక్కు సింగరేణి కేటాయిం చాలి
- ఏరియా జీఎం కార్యాలయంలో అన్ని విభాగాలు ఏర్పాటు చేయాలని

ఉద్యమ కేరటం, సత్తుపల్లి: సత్తుపల్లి నియోజకవర్గ ప్రజల సమస్యల పరిష్కారానికి స్థానిక ఎమ్మెల్యే డాక్టర్ మట్టా రాగమయి దయానంద్ శుక్రవారం అసెంబ్లీ వేదికగా గళమెత్తారు. నియోజకవర్గ అభివృద్ధి, సింగరేణి కార్మికుల ప్రయోజనాలు, విద్యుత్ సరఫరాకు సంబంధించిన అంశాలను ప్రభుత్వం దృష్టికి తీసుకెళ్లారు. సింగరేణి సమస్యలతో పాటు 133 కేపీ విద్యుత్ లైన్ అంశాన్ని అసెంబ్లీలో ప్రస్తావించి, ప్రజల అవసరాలకు అనుగుణంగా పరిష్కార చర్యలు చేపట్టాలని కోరారు. సత్తుపల్లి సింగరేణి ఓపెన్వాస్-3

(ఓసీ-3) బ్లాక్కు సింగరేణి సంస్థ కేటాయిం చాలని ప్రభుత్వాన్ని కోరారు. సింగరేణి సంస్థ అభివృద్ధి, కార్మికుల భవిష్యత్తు, స్థానిక ప్రాంత ఆర్థిక ప్రగతిని దృష్టిలో ఉంచుకుని ఓసీ-3 బ్లాక్ కేటాయింపు అంశంపై ప్రభుత్వం సానుకూలంగా స్పందించాలని పేర్కొన్నారు. సత్తుపల్లి ప్రాంతంలో సింగరేణి కార్యకలాపాలు మరింత బలోపేతం కావాలంటే బొగ్గు బ్లాక్ కేటాయింపు కీలకమని, ఈ అంశంపై ప్రభుత్వం తగిన నిర్ణయం తీసుకోవాల్సిన అవసరం ఉందన్నారు. అదేవిధంగా సత్తుపల్లి ఏరియా జనరల్ మేనేజర్ కార్యాలయంలో అన్ని డిపార్ట్మెంట్లను ఏర్పాటు చేయాలని, అన్ని విభాగాలు అందుబాటులో ఉంటే సింగరేణి కార్మికులు, ఉద్యోగులు, స్థానిక ప్రజలకు పరిపాలనా సేవలు మరింత సులభంగా అందే అవకాశం ఉంటుందన్నారు. సత్తుపల్లి నియోజకవర్గ అభివృద్ధి, సింగరేణి కార్మికుల సంక్షేమం, స్థానిక ప్రజల అవసరాల పరిష్కారానికి ప్రభుత్వం చర్యలు చేపట్టాలని అసెంబ్లీ వేదికగా విజ్ఞప్తి చేశారు. ప్రజా సమస్యలను శాసనసభలో ప్రస్తావించడం ద్వారా వాటి



పరిష్కారానికి కృషి చేస్తున్నట్లు ఆమె పేర్కొన్నారు.

రైతులకు ఇబ్బందులు లేకుండా ధాన్యం కొనుగోళ్లు

- ఖరీఫ్లో ముందస్తు ఏర్పాట్లు పూర్తి చేయాలి
- జిల్లా కలెక్టర్ కుమార్ ఓపిక

ఉద్యమ కేరటం, మంచినాల్: ఖరీఫ్ సీజన్లో రైతులకు ఎలాంటి ఇబ్బందులు తలెత్తకుండా ధాన్యం కొనుగోళ్లకు అవసరమైన అన్ని ఏర్పాట్లు ముందుగానే పూర్తి చేయాలని జిల్లా కలెక్టర్ కుమార్ ఓపిక అధికారులను ఆదేశించారు. శుక్రవారం సన్సార్లోని సమీకృత జిల్లా కార్యాలయాల భవన సమావేశ మందిరంలో అదనపు కలెక్టర్ వి.రాములుతో కలిసి సంబంధిత శాఖల అధికారులతో సమీక్ష సమావేశం నిర్వహించారు. ఈ సందర్భంగా కలెక్టర్ మాట్లాడుతూ రైతులు పండించిన ధాన్యాన్ని ప్రభుత్వ నిబంధనల ప్రకారం సకాలంలో కొనుగోలు చేసేలా అన్ని



శాఖలు సమన్వయంతో పనిచేయాలని సూచించారు. కొనుగోలు కేంద్రాల్లో గిన్నీ సంచలు, తూకం, యంత్రాలు, టార్పాలిన్లు, హమాళీలు, రవాణా వంటి సౌకర్యాలను సిద్ధంగా ఉంచాలని తెలిపారు. ధాన్యం నాణ్యత, తేమ శాతం, కొనుగోలు నిబంధనలపై

రైతులకు ముందుగానే అవగాహన కల్పించాలని సూచించారు. ధాన్యం సేకరణ, నిల్వలు, మిల్లులకు తరలింపు ప్రక్రియలో ఎలాంటి జాప్యం లేకుండా చూడాలని పౌర సరఫరాల శాఖ అధికారులను ఆదేశించారు. కొనుగోలు కేంద్రాల్లో హమాళీలు, కార్మికుల కొరత లేకుండా ముందస్తు చర్యలు తీసుకోవాలని కార్మిక శాఖ అధికారులను ఆదేశించారు. రైతుల బ్యాంకు ఖాతాలకు ధాన్యం విక్రయ నగదు సకాలంలో జమ అయ్యేలా బ్యాంకు అధికారులతో సమన్వయం చేసుకోవాలని తెలిపారు. ఖరీఫ్ ధాన్యం కొనుగోళ్ల ప్రక్రియ సజావుగా సాగేందుకు అన్ని శాఖల అధికారులు సమన్వయంతో పనిచేయాలని అన్నారు. రైతులు ప్రభుత్వ కొనుగోలు కేంద్రాల్లోనే ధాన్యాన్ని విక్రయించి ప్రభుత్వం నిర్దేశించిన మద్దతు ధర పొందేలా చర్యలు తీసుకోవాలని సూచించారు. ఈ సమావేశంలో పౌర సరఫరాలు, వ్యవసాయ, గ్రామీణాభివృద్ధి, సహకార, కార్మిక శాఖల అధికారులు, లీడ్ డిస్ట్రిక్ట్ మేనేజర్, వ్యవసాయ మార్కెట్ కమిటీ ప్రతినిధులు తదితరులు పాల్గొన్నారు.

దివ్యాంగుల సంక్షేమానికి ప్రత్యేక చర్యలు

జిల్లా కలెక్టర్ కె.హరిత
ఉద్యమ కేరటం, ఆసిఫాబాద్:
జిల్లాలోని దివ్యాంగుల సంక్షేమానికి ప్రత్యేక చర్యలు తీసుకుంటామని జిల్లా కలెక్టర్ కె.హరిత అన్నారు. శుక్రవారం జిల్లా కేంద్రంలోని సమీకృత జిల్లా కలెక్టరేట్ భవన సముదాయంలో ప్రపంచ చెవిటి దినోత్సవాన్ని పురస్కరించుకొని జిల్లా న్యాయ సేవా ప్రాధికార సంస్థ ఆధ్వర్యంలో దివ్యాంగులకు న్యాయపరమైన సేవలు, చట్టాలపై ఏర్పాటు చేసిన అవగాహన కార్యక్రమానికి జిల్లా న్యాయ సేవ ప్రాధికార సంస్థ కార్యదర్శి, న్యాయమూర్తి అనుషా, జిల్లా అదనపు కలెక్టర్ (రెవెన్యూ) ఎం.డేవిడ్ లతో కలిసి హాజరయ్యారు. ఈ సందర్భంగా జిల్లా కలెక్టర్ మాట్లాడుతూ జిల్లాలోని దివ్యాంగుల సంక్షేమానికి ప్రత్యేక దృష్టి సారిస్తున్నామని, దివ్యాంగ నిర్ధారణ శిబిరాలను జిల్లా ఆసుపత్రిలో నిర్వహించేలా చర్యలు

తీసుకుంటున్నామని తెలిపారు. దివ్యాంగుల ఇతర సమస్యలను సంబంధిత శాఖల అధికారులతో సమీక్షించి పరిష్కరించే దిశగా కృషి చేస్తున్నామని, దివ్యాంగులకు కల్పించిన హక్కులు, చట్టం ప్రకారం వారికి దక్కేలా చర్యలు తీసుకుంటున్నామని తెలిపారు. జిల్లా న్యాయ సేవా ప్రాధికార సంస్థ కార్యదర్శి, న్యాయమూర్తి మాట్లాడుతూ దివ్యాంగులు న్యాయ సేవలు, చట్టాలపై అవగాహన కలిగి ఉండాలని, దివ్యాంగుల కౌశల్ వికాస్, దివ్యాంగుల రోజ్డార్ సేతు లో భాగంగా నైపుణ్యాభివృద్ధి శిక్షణ అందించి ఉపాధి అవకాశాలు కల్పించేందుకు చర్యలు తీసుకుంటామని తెలిపారు. షెడ్యూల్డ్ కులాలు, షెడ్యూల్డ్ తెగలు, మానవ అక్రమ రవాణా బాధితులు, దివ్యాంగులు, ఓంటరి మహిళలు, నిస్సహాయులైన పిల్లలు, లైంగిక వేధింపుల బాధిత పిల్లలకు న్యాయపరంగా సేవలు



అందించేందుకు జిల్లా న్యాయ సేవా ప్రాధికార సంస్థ న్యాయవాదిని నియమించి న్యాయస్థానాలలో ఉచితంగా న్యాయ సేవలు అందించడం జరుగుతుందని, ఈ సేవలను సద్వినియోగం చేసుకోవాలని

తెలిపారు. ఈ కార్యక్రమంలో జిల్లా సంక్షేమ శాఖ అధికారి స్వరూపారాణి, జిల్లా విద్యాధికారి సచ్చిదానంద చారి, డి పి ఎం రామకృష్ణ, దివ్యాంగులు, సంబంధిత అధికారులు తదితరులు పాల్గొన్నారు.

అత్యాధునిక భద్రతా ఫీచర్లతో స్మార్ట్ రేషన్ కార్డులు

ఉద్యమ కేరటం, డోంగ్రి: తెలంగాణ ప్రభుత్వం అత్యాధునిక భద్రతా ఫీచర్తో ఏటీఎం కార్డు పరిమాణంలో స్మార్ట్ రేషన్ కార్డులను అందజేస్తోందని పెద్దటాక్కి గ్రామ సర్పంచ్ అంజన్ భాయి శంకర్ గాయక్వాడ్ తెలిపారు. జుక్కల్ ఎమ్మెల్యే తోట లక్ష్మీకాం తారావు ఆధ్వర్యంలో శుక్రవారం డోంగ్రి మండలం పెద్దటాక్కి గ్రామంలో స్మార్ట్ రేషన్ కార్డుల పంపిణీ కార్యక్రమాన్ని నిర్వహించారు. ఈ సందర్భంగా సర్పంచ్ మాట్లాడుతూ కుటుంబ యజమానిగా మహిళ పేరు మీద స్మార్ట్ రేషన్ కార్డులను జారీ



చేస్తున్నట్లు తెలిపారు. కార్డుపై కుటుంబ యజమానితో పాటు కుటుంబ సభ్యులందరి పేర్లు సమాధు చేసి ఉంటాయని

పేర్కొన్నారు. రాష్ట్రంలోని ఏ రేషన్ దుకాణంలోనైనా ఈ స్మార్ట్ రేషన్ కార్డును ఉపయోగించి ప్రభుత్వం అందించే రేషన్ సరుకులను పొందే అవకాశం ఉంటుందని తెలిపారు. స్మార్ట్ రేషన్ కార్డుల ద్వారా రేషన్ పంపిణీ వ్యవస్థ మరింత పారదర్శకంగా, సులభతరంగా మారుతుందని అన్నారు. ప్రభుత్వం అందిస్తున్న ఈ సౌకర్యాన్ని అర్హులైన కుటుంబాలు సద్వినియోగం చేసుకోవాలని కోరారు. ఈ కార్యక్రమంలో కాంగ్రెస్ గ్రామ అధ్యక్షుడు సాయిలు గోండా సాధక్, వార్డు సభ్యులు నాగనాథ్ పటేల్, పాదుల్, దిలీప్ కుమార్, ముజీబ్ పటేల్, సూర్యకాంత్, యువ నాయకుడు విలాస్ గాయక్వాడ్, కాంగ్రెస్ కార్యకర్తలు, గ్రామ ప్రజలు పాల్గొన్నారు.

దళితుల సమస్యలను ప్రభుత్వం పరిష్కరించాలి

ఉద్యమ కేరటం, సిర్సూర్ (యు): దళితులు ఎదుర్కొంటున్న సమస్యలను ప్రభుత్వం పరిష్కరించాలని ఎమ్మార్పీఎస్ మండల అధ్యక్షుడు ఓరగంటి ప్రకాశ్, ఉపాధ్యక్షులుగా పాండారి రాజు, చిట్యాల ప్రసాద్, శుక్రవారం మండల కేంద్రంలో ఎమ్మార్పీఎస్ నూతన మండల కమిటీని ఏకగ్రీవంగా ఎన్నుకున్నారు. అనంతరం నూతన అధ్యక్షుడు ఓరగంటి ప్రకాశు సంఘం నాయకులు ఘనంగా సన్మానించారు. ఈ సందర్భంగా ప్రకాశ్ మాట్లాడుతూ దళితులు అనేక సమస్యలను ఎదుర్కొంటున్నారని తెలిపారు. వాటిని పరిష్కరించాల్సిన బాధ్యత ప్రభుత్వంపై ఉందన్నారు. దళితుల సంక్షేమం, హక్కుల పరిరక్షణ కోసం ఎమ్మార్పీఎస్ నిరంతరం కృషి



చేస్తుందని పేర్కొన్నారు. నూతన కమిటీ మండల అధ్యక్షులు ఓరగంటి ప్రకాశ్, ఉపాధ్యక్షులుగా పాండారి రాజు, చిట్యాల ప్రసాద్, శుక్రవారం మండల కేంద్రంలో ఎమ్మార్పీఎస్ నూతన మండల కమిటీని ఏకగ్రీవంగా ఎన్నుకున్నారు. అనంతరం నూతన అధ్యక్షుడు ఓరగంటి ప్రకాశు సంఘం నాయకులు ఘనంగా సన్మానించారు. ఈ సందర్భంగా ప్రకాశ్ మాట్లాడుతూ దళితులు అనేక సమస్యలను ఎదుర్కొంటున్నారని తెలిపారు. వాటిని పరిష్కరించాల్సిన బాధ్యత ప్రభుత్వంపై ఉందన్నారు. దళితుల సంక్షేమం, హక్కుల పరిరక్షణ కోసం ఎమ్మార్పీఎస్ నిరంతరం కృషి

చేస్తుందని పేర్కొన్నారు. నూతన కమిటీ మండల అధ్యక్షులు ఓరగంటి ప్రకాశ్, ఉపాధ్యక్షులుగా పాండారి రాజు, చిట్యాల ప్రసాద్, శుక్రవారం మండల కేంద్రంలో ఎమ్మార్పీఎస్ నూతన మండల కమిటీని ఏకగ్రీవంగా ఎన్నుకున్నారు. అనంతరం నూతన అధ్యక్షుడు ఓరగంటి ప్రకాశు సంఘం నాయకులు ఘనంగా సన్మానించారు. ఈ సందర్భంగా ప్రకాశ్ మాట్లాడుతూ దళితులు అనేక సమస్యలను ఎదుర్కొంటున్నారని తెలిపారు. వాటిని పరిష్కరించాల్సిన బాధ్యత ప్రభుత్వంపై ఉందన్నారు. దళితుల సంక్షేమం, హక్కుల పరిరక్షణ కోసం ఎమ్మార్పీఎస్ నిరంతరం కృషి

సుద్దాల శ్రీనివాసుకు ఘన సన్మానం

ఉద్యమ కేరటం, జైనుర్: కాంగ్రెస్ పార్టీ కొమురంభీమ్ ఆసిఫాబాద్ జిల్లా ఎస్సీ సెల్ అధ్యక్షుడిగా నూతనంగా ఎన్నికైన సుద్దాల శ్రీనివాసు కాంగ్రెస్ పార్టీ జైనుర్ మండల నాయకులు శుక్రవారం ఘనంగా సన్మానించారు. జైనుర్ వ్యవసాయ మార్కెట్ కమిటీ చైర్మన్ కూడ్యత విశ్వనాథ్రావుతో కలిసి పార్టీ మండల అధ్యక్షుడు షేక్ రషీద్ ఆధ్వర్యంలో మండల పార్టీ కార్యాలయంలో కార్యక్రమాన్ని నిర్వహించారు. ఈ సందర్భంగా నాయకులు సుద్దాల శ్రీనివాసుకు సత్కరించి అభినందనలు తెలిపారు.



కాంగ్రెస్ పార్టీ ప్రతిఓక్కిరికి గురింపు కల్పిస్తూ వారికి తగిన బాధ్యతలు, పదవులు అప్పగిస్తుందని పేర్కొన్నారు. పదవి

పొందిన వారిపై మరింత బాధ్యత పెరుగుతుందని తెలిపారు. జిల్లా ఎస్సీ సెల్ అధ్యక్షుడిగా ఎన్నికైన శ్రీనివాస్ పార్టీ బలోపేతానికి, ఎస్సీ వర్గాల సమస్యల పరిష్కారానికి కృషి చేయాలని పిలుపునిచ్చారు. తనపై నమ్మకంతో బాధ్యతలు అప్పగించిన పార్టీ నాయకులకు సుద్దాల శ్రీనివాస్ కృతజ్ఞతలు తెలిపారు. ఈ కార్యక్రమంలో ఆత్మ చైర్మన్ రమేష్, పార్టీ జిల్లా కార్యవర్గ సభ్యుడు పెండూరు ప్రకాష్, మాజీ వైస్ ఎంపీపీలు చిర్లీ లక్ష్మణ్, ఆత్మరామ్, సీనియర్ నాయకులు అంబాజీ రావు, మాజీ ఎంపీటీసీ అహ్మద్ ఖాన్, సర్పంచ్ భూపతి, షేక్ అబ్దు, దుక్రే సుభాష్, యాదవ్ రావు, సంజీవ్, దండుగుల మహేష్, ఆనంద్, లక్ష్మణ్ పటేల్ తదితరులు పాల్గొన్నారు.

గ్రామీణ ప్రజల జీవన ప్రమాణాల మెరుగుదలకు ప్రణాళికలు

జిల్లా కలెక్టర్ కుమార్ దీపక్
ఉద్యమ కేరటం, మంచిర్యాల: గ్రామీణ ప్రాంతాల్లో నివసించే ప్రజల జీవన ప్రమాణాలను మెరుగుపర్చేలా సమగ్ర ప్రణాళికలను రూపొందించాలని జిల్లా కలెక్టర్ కుమార్ దీపక్ అధికారులను ఆదేశించారు. శుక్రవారం సన్సూర్లోని సమీకృత జిల్లా కార్యాలయాల భవన సముదాయంలో జిల్లా స్థాయి సమన్వయ కమిటీ సమావేశం నిర్వహించారు. జిల్లా గ్రామీణాభివృద్ధి అధికారి కిషన్, జిల్లా వ్యవసాయ అధికారి సురేఖతో పాటు పశుసంవర్ధక, ఉద్యానవన, మత్స్య శాఖల అధికారులతో గ్రామ సమృద్ధి, స్థితిస్థాపక ప్రణాళికపై సమీక్షించారు. ఈ సందర్భంగా కలెక్టర్ మాట్లాడుతూ గ్రామీణ ప్రజల జీవనోపాధి, ఆదాయ వనరులు, మౌళిక వసతులు, సామాజిక అభివృద్ధిని మెరుగుపర్చే లక్ష్యంతో గ్రామ సమృద్ధి ప్రణాళిక రూపొందించాలని తెలిపారు. గ్రామాల అవసరాలను, సమస్యలను జిల్లా స్థాయిలో సమగ్రంగా పరిశీలించి, వివిధ ప్రభుత్వ శాఖల పథకాలు, కార్యక్రమాలతో అనుసంధానం చేయాలని సూచించారు. వ్యవసాయం, పశుసంవర్ధక, వనరులవనం, మత్స్య, విద్య, వైద్యం, తాగునీరు, పారిశుధ్యం, నీటిపారుదల తదితర రంగాల్లోని అవసరాలను ప్రాధాన్యత క్రమంలో గుర్తించాలని తెలిపారు. గ్రామ పంచాయతీలు, స్వయం



సహాయక సంఘాలు రూపొందించిన ప్రణాళికలను పరిశీలించి, అవసరమైన ప్రతిపాదనలను సంబంధిత ప్రభుత్వ శాఖలకు పంపించాలని సూచించారు. వివిధ శాఖల నుంచి వచ్చే పథకాలు, నిధులను గ్రామ సమృద్ధి ప్రణాళికకు అనుగుణంగా వినియోగించేలా చర్యలు తీసుకోవాలని తెలిపారు. గ్రామీణ ప్రజలకు మెరుగైన జీవనోపాధి అవకాశాలు కల్పించడంతో పాటు సామాజిక అభివృద్ధికి ప్రాధాన్యం ఇవ్వాలని పేర్కొన్నారు. గ్రామ సమృద్ధి ప్రణాళిక, గ్రామపంచాయతీ అభివృద్ధి ప్రణాళికలను సమీకృతం చేసి గ్రామాల సమగ్ర అభివృద్ధికి చర్యలు చేపట్టాలన్నారు. గ్రామ స్థాయి నుంచి వచ్చిన ప్రతిపాదనలను మండల, జిల్లా స్థాయిలో సమన్వయం చేయాలని తెలిపారు. ప్రణాళిక అమలు, పురోగతిని జిల్లా స్థాయిలో నిరంతరం పర్యవేక్షిస్తూ సంబంధిత అధికారులతో సమీక్షలు నిర్వహించాలని ఆదేశించారు. జిల్లా స్థాయిలో వ్యవసాయం, పశుసంవర్ధక, మత్స్య, ఉద్యానవనం, వైద్యం, విద్య, నీటిపారుదల, మున్సిపల్, ఎంపీఎంఈ తదితర శాఖల అధికారులు సమన్వయంతో పనిచేయాలని సూచించారు. మండల

స్థాయిలో గ్రామసభల ద్వారా వచ్చిన ప్రతిపాదనలు, ప్రభుత్వ శాఖల కార్యక్రమాలు, స్వయం సహాయక సంఘాలు, గ్రామ పంచాయతీల సమన్వయంతో గ్రామ అవసరాలను గుర్తించి కార్యాచరణ ప్రణాళిక రూపొందించాలని తెలిపారు. అందుబాటులో ఉన్న ప్రభుత్వ పథకాలు, వనరులను గ్రామ ప్రజల అవసరాలకు అనుసంధానం చేయడం ద్వారా గ్రామాల సమగ్ర అభివృద్ధి, ప్రజల జీవనోపాధి మెరుగుదలకు సమీక్షిగా కృషి చేయాలని సూచించారు. ఈ సమావేశంలో సంబంధిత శాఖల అధికారులు, సిబ్బంది తదితరులు పాల్గొన్నారు.

పోగొట్టుకున్న ఫోన్ బాధితుడికి అందజేత



ఉద్యమ కేరటం, బెజ్జూర్: మండలంలోని కృష్ణపల్లి గ్రామానికి చెందిన ఓ వ్యక్తి ఇటీవల తన మొబైల్ ఫోన్ పోగొట్టుకుని పోలీస్ స్టేషన్ ను ఆశ్రయించాడు. బాధితుడి ఫిర్యాదు మేరకు ఎస్సీ విజయ్ స్వందించి వెంటనే సీఈఐఆర్ పోర్టల్ లో కేసు నమోదు చేశారు. ఐఎంఈఐ నంబర్ ఆధారంగా పోలీసులు సాంకేతికంగా డ్రైన్ చేసి ఫోన్ ను గుర్తించి రికవరీ చేశారు. అనంతరం శుక్రవారం బాధితుడికి ఎస్సీ విజయ్ ఫోన్ ను అందజేశారు. ఫోన్ తిరిగి రావడంతో బాధితుడు పోలీసులకు కృతజ్ఞతలు తెలిపాడు. ఈ సందర్భంగా ఎస్సీ మాట్లాడుతూ ఫోన్ పోతే వెంటనే 1930, లేనియేడల <http://www.ceir.gov.in> లో ఫిర్యాదు చేయాలని సూచించారు. ఫోన్ బీల్లు, ఐఎంఈఐ నంబర్ ను భద్రంగా ఉంచుకోవాలని తెలిపారు. తెలియని వ్యక్తుల నుంచి సెకండ్ హ్యాండ్ ఫోన్లు కొనుగోలు చేయవద్దని అన్నారు. ఎవరికైనా ఫోన్ దొరికితే వెంటనే దగ్గరలోని పోలీస్ స్టేషన్ లో అప్పగించాలని, ప్రజలు సైబర్ నేరాల పట్ల అప్రమత్తంగా ఉండాలని సూచించారు.

సైబర్ మోసాల పట్ల అప్రమత్తంగా ఉండాలి



ఉద్యమ కేరటం, బెజ్జూర్: సైబర్ మోసాల పట్ల అప్రమత్తంగా ఉండాలని ఎస్సీ విజయ్ అన్నారు. మండల కేంద్రంలోని ప్రభుత్వ జూనియర్ కళాశాలలో శుక్రవారం పోలీస్ శాఖ ఆధ్వర్యంలో అవగాహన సదస్సు నిర్వహించారు. గంజాయి వల్ల కలిగే అసర్థాలు, సైబర్ మోసాలు, పోలీస్ చట్టాలపై గురించి విద్యార్థులకు వివరించారు. యువత మత్తు పదార్థాలకు బానిసై జీవితాలను నాశనం చేసుకోవద్దని సూచించారు. గంజాయి సేవించడం, రవాణా చేయడం నేరమని, పట్టుబడితే కఠిన శిక్షలు తప్పవని హెచ్చరించారు. అనుమానాస్పద లింకులను క్లిక్ చేయవద్దని, ఏదైనా సమస్య ఉంటే 1930 కు ఫిర్యాదు చేయాలని తెలిపారు. ఈ కార్యక్రమంలో కళాశాల లెక్చరర్లు, విద్యార్థులు పాల్గొన్నారు.

అచలాపూర్ గ్రామపంచాయతీని తనిఖీ చేసిన అదనపు కలెక్టర్



ఉద్యమ కేరటం, తాండూర్: మండలంలోని అచలాపూర్ గ్రామంలోని గ్రామపంచాయతీ కార్యాలయాన్ని మంచిర్యాల జిల్లా అదనపు కలెక్టర్ చంద్రయ్య తాండూర్ ఎంపీటీసీ శ్రీనివాస్, తహశీల్దార్ యు జ్యోత్స్నలతో కలిసి శుక్రవారం ఆకస్మికంగా తనిఖీ చేశారు. ఈ సందర్భంగా గ్రామపంచాయతీ రికార్డులతో పాటు పరిసరాలను పరిశీలించారు. గ్రామంలో నిర్విస్తృత వంద ఫిట్ల ఇంకుడుగుంతన సందర్శించారు. గ్రామాన్ని పరిశుభ్రంగా ఉంచాలని, సకాలంలో పారిశుధ్య పనులు చేయాలని సూచించారు. ఈ కార్యక్రమంలో గ్రామ సర్పంచ్ మారితెడ్డి ప్రపంత్రి- శ్రీనివాస్, కార్యదర్శి కల్పన, మార్కెట్ కమిటీ మాజీ చైర్మన్ గట్టు మురళీధర్ రావు, మాజీ జెడ్పీటీసీ బండి పోశం తదితరులు పాల్గొన్నారు.



శ్రీనివాసు సన్నానించిన ఎమ్మార్పీఎస్ నాయకులు



ఉద్యమ కెరటం, సిర్పూర్(యు): ఇటీవల కాంగ్రెస్ పార్టీ ఎస్సీ సెల్ ఆసిఫాబాద్ జిల్లా అధ్యక్షుడిగా ఎన్నికైన సిర్పూర్(యు) మండలానికి చెందిన సుద్దాల శ్రీనివాసు ఎమ్మార్పీఎస్ నాయకులు శుక్రవారం ఘనంగా సన్నానించారు. ఈ సందర్భంగా ఆయనకు శాలువా కప్పి వుష్కుగుచ్చం అందజేసి అభినందనలు తెలిపారు. దళిత వర్గానికి చెందిన వ్యక్తి జిల్లా స్థాయి బాధ్యతలు చేపట్టడం సంతోషకరమైన విషయమని ఎమ్మార్పీఎస్ నాయకులు పేర్కొన్నారు. శ్రీనివాసు తనకు అప్పగించిన బాధ్యతలను సమర్థవంతంగా నిర్వహిస్తూ దళితుల సమస్యల పరిష్కారానికి కృషి చేయాలని ఆకాంక్షించారు. ఈ కార్యక్రమంలో ఎమ్మార్పీఎస్ నాయకులు పోరాగంటి ప్రకాష్, కొత్తూరు ఆంధ్రయ్య, బ్రహ్మయ్య, థాపస్, ప్రేమ్నాగర్, తిరుపతి తదితరులు పాల్గొన్నారు.

కొత్తపల్లిలో సామూహిక కుంకుమ అర్చన పూజలు



ఉద్యమ కెరటం, తాండూర్: గణపతి నవరాత్రి ఉత్సవాల్లో భాగంగా మండలంలోని కొత్తపల్లి గ్రామంలో శుక్రవారం సామూహిక కుంకుమ అర్చన పూజలను భక్తిశ్రద్ధలతో నిర్వహించారు. పండితులు నవీన్ శర్మ ఆధ్వర్యంలో ప్రత్యేక పూజా కార్యక్రమాలను చేపట్టారు. ఈ సందర్భంగా మహిళలు పెద్ద సంఖ్యలో పాల్గొని కుంకుమ అర్చనలో పాల్గొన్నారు. గణభాగ్యుడికి ప్రత్యేక పూజలు నిర్వహించి, భక్తిశ్రద్ధలతో మొక్కులు చెల్లించుకున్నారు. దీంతో గ్రామంలో ఆధ్యాత్మిక వాతావరణం నెలకొంది. ఈ కార్యక్రమానికి అధిక సంఖ్యలో మహిళలు, భక్తులు హాజరయ్యారు.

అవార్డుల జారీ ప్రక్రియ వేగవంతం చేయాలి

జిల్లా కలెక్టర్ కుమార్ దీపక్



ఉద్యమ కెరటం, మంచెర్యాల: జిల్లాలో జాతీయ రహదారి 63 రహదారి నిర్మాణంలో అవార్డుల జారీ ప్రక్రియ వేగవంతం చేయాలని జిల్లా కలెక్టర్ కుమార్ దీపక్ అన్నారు. శుక్రవారం జిల్లా కేంద్రంలోని మంచెర్యాల రాజస్వ మండల అధికారి కార్యాలయాన్ని సందర్శించి అర్జీలు, శ్రీనివాస్ రావుతో కలిసి జాతీయ రహదారి విస్తరణలో దరఖాస్తుల పరిశీలన ప్రక్రియను పరిశీలించారు. ఈ సందర్భంగా కలెక్టర్ మాట్లాడుతూ జిల్లాలో చేపట్టిన జాతీయ రహదారి 63 విస్తరణలో అవార్డుల జారీ ప్రక్రియను వేగవంతం చేయాలని సూచించారు. దరఖాస్తులను త్వరగా పరిష్కరించే విధంగా చర్యలు తీసుకోవాలని పేర్కొన్నారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

సాత్ నంబర్ గ్రామంలో సీసీ రోడ్డు పనులు ప్రారంభం



ఉద్యమ కెరటం, నేరడిగొండ(ఇచ్చోడ): ఇచ్చోడ మండలంలోని సాత్ నంబర్ గ్రామంలో శుక్రవారం సీసీ రోడ్డు నిర్మాణ పనులను గ్రామ సర్పంచ్ రమేష్ రాథోడ్, ఉప సర్పంచ్ షబ్దీర్ అలీ ప్రారంభించారు. ఈ సందర్భంగా సర్పంచ్ మాట్లాడుతూ గ్రామంలో రోడ్ల సమస్యను పరిష్కరించేందుకు సీసీ రోడ్ల నిర్మాణం చేపడుతున్నామని తెలిపారు. గ్రామ అభివృద్ధికి అందరూ సహకరించాలని కోరారు. నాణ్యతతో రోడ్డు పనులు పూర్తి చేసి ప్రజలకు ఇబ్బందులు లేకుండా చూస్తామని అన్నారు. ఈ కార్యక్రమంలో వార్డు సభ్యులు, గ్రామస్థులు తదితరులు పాల్గొన్నారు.

వ్యవసాయ పొలాల్లో అక్రమ గంజాయి సాగు

• రూ.38.50 లక్షల విలువైన 385 మొక్కలు స్వాధీనం

ఉద్యమ కెరటం, ఆదిలాబాద్: వ్యవసాయ పొలాల్లో అక్రమంగా గంజాయి సాగు చేస్తున్న ఇద్దరిపై కేసు నమోదు చేసి రూ.38.50 లక్షల విలువ గల 385 గంజాయి మొక్కలను స్వాధీనం చేసుకున్నట్లు జిల్లా ఎస్సీ అఖిల్ మహాజన్ తెలిపారు. ఆదిలాబాద్ రూరల్ పోలీస్ స్టేషన్ లో శుక్రవారం ఏర్పాటు చేసిన విలేకరుల సమావేశంలో వివరాలు వెల్లడించారు. పొటంలోద్ది గ్రామ శివారులో అక్రమ గంజాయి సాగు చేస్తున్నారనే విషయసమీక్ష సమాచారంతో పోలీసులు దాడులు నిర్వహించారు. పొటంలోద్దికి చెందిన మెస్రం గంగారాం చతోల్ వ్యవసాయ పొలంలో తనిఖీలు నిర్వహించగా, 315 గంజాయి మొక్కలు లభించాయి. వ్యవసాయ విస్తరణ అధికారి



అవి గంజాయి మొక్కలని నిర్ధారించారు. వీటి విలువ సుమారు రూ.31.50 లక్షలు ఉంటుందని తెలిపారు. అలాగే మెస్రం నాగు పొలంలో 70 గంజాయి మొక్కలను గుర్తించి స్వాధీనం చేసుకున్నారు. వీటి విలువ రూ.7 లక్షలు ఉంటుందని

పేర్కొన్నారు. నిందితులు పరారీలో ఉన్నారని, వారిపై కేసులు నమోదు చేసి దర్యాప్తు చేస్తున్నామని తెలిపారు. గంజాయి పండించినా, సేవించినా, వ్యాపారం చేసినా, రవాణా చేసినా కఠిన చర్యలు తప్పవని హెచ్చరించారు. గంజాయి సాగు

చేసిన రైతులకు ప్రభుత్వ పథకాలు రాకుండా సిఫార్సు చేస్తున్నామని, ఇప్పటి వరకు 250 ఎకరాలకు సంబంధించి సిఫార్సు చేశామని అన్నారు. గంజాయి సమాచారం అందించిన వారి వివరాలు గోప్యంగా ఉంచుతామని, నగదు బహుమతులు, రివార్డులు అందజేస్తామని చెప్పారు. సమాచారం కోసం ఎస్సీ వాట్సప్ నం.87126 59973 కు తెలియజేయాలని కోరారు. వ్యవసాయానికి గురైన యువత గురించి తల్లిదండ్రులు పోలీసులకు తెలియజేస్తే డి-అడిక్షన్ సెంటర్లకు తరలించి చికిత్స అందిస్తామని హామీ ఇచ్చారు. ఈ దాడుల్లో రూరల్ సీఐ రహీం సాషా, ఎస్సీ వి.విష్ణువర్ధన్, సీసీఎస్ ఇన్నుకెర్లర్ చంద్రశేఖర్ పాల్గొన్నారు. ఈ విలేకరుల సమావేశంలో ఆదిలాబాద్ డిఎస్సీ ఎల్.జీవన్ రెడ్డి తదితరులు పాల్గొన్నారు.

వినాయక నిమజ్జనంలో విద్యుత్ భద్రత సూచనలు పాటించాలి

ఉద్యమ కెరటం, జైసూర్: వినాయక నిమజ్జనం సందర్భంగా విద్యుత్ ప్రమాదాలు జరగకుండా ప్రజలు తప్పనిసరిగా భద్రత సూచనలు పాటించాలని విద్యుత్ శాఖ అధికారులు సూచించారు. శుక్రవారం జైసూర్ పట్టణంలో ప్రజలకు అవగాహన కల్పించేందుకు ప్రజాబాట కార్యక్రమాన్ని నిర్వహించారు. ఈ సందర్భంగా ఆసిఫాబాద్ విద్యుత్ శాఖ డీఈ, టెక్నికల్ అండ్ సేఫ్టీ అఫీసర్ వి.సుధాకర్ విద్యుత్ భద్రతపై ప్రజలకు వివరించారు. వినాయక నిమజ్జనం సమయంలో విద్యుత్ వైర్లు, స్తంభాలు, ట్రాన్సమిటర్లు, ఇతర విద్యుత్ పరికరాలకు దూరంగా ఉండాలని తెలిపారు. నిమజ్జనం సందర్భంగా

నిర్వహించే ఊరేగింపులు, వాహనాలు విద్యుత్ లైన్లకు తగలకుండా ముందస్తు జాగ్రత్తలు తీసుకోవాలని తెలిపారు. విద్యుత్ తీగలకు సమీపంలో ప్రమాదకరమైన అలంకరణలు, ఇనుప రాడ్లు, పొడవైన వస్తువులను ఉపయోగించవద్దని పేర్కొన్నారు. అనంతరం ప్రజలతో పాటు విద్యుత్ శాఖ సిబ్బందిచే విద్యుత్ భద్రత ప్రతిజ్ఞ చేయించారు. ఈ కార్యక్రమంలో ఎం.లచ్చన్న, జైసూర్ ఆపరేషన్ ఏఏఈ ఆర్.సాయి కృష్ణ, సబ్ ఇంజనీర్ సిబ్బంది తదితరులు పాల్గొన్నారు.



పీవీటీజీ గ్రామాల్లో బర్త్ సర్టిఫికెట్లు, ఆధార్ నమోదుపై ప్రత్యేక దృష్టి

- పంచాయతీ భవన నిర్మాణాల పనులు వేగవంతం చేయాలి
- జిల్లా కలెక్టర్ రాజర్షిషా

ఉద్యమ కెరటం, ఆదిలాబాద్: ప్రత్యేక బలహీన తెగల (పీవీటీజీ) గ్రామాల్లోని గిరిజనులకు ఎలాంటి ఇబ్బందులు లేకుండా జనన ధ్రువీకరణ పత్రాలు, ఆధార్ సేవలను వేగవంతం చేయాలని జిల్లా కలెక్టర్ రాజర్షిషా స్పష్టం చేశారు. శుక్రవారం కలెక్టర్ క్యాంప్ కార్యాలయ సమావేశ మందిరంలో నిర్వహించిన ఉన్నత స్థాయి సమీక్షా సమావేశంలో అధికారులకు దిశానిర్దేశం చేశారు. ఈ సందర్భంగా కలెక్టర్ మాట్లాడుతూ పీవీటీజీ అవాసాల్లో సరైన ధ్రువీకరణ పత్రాలు లేక పలువురికి ఆధార్ జారీలో సాంకేతిక సమస్యలు తలెత్తుతున్నట్లు అధికారుల ద్వారా తెలుసుకున్న కలెక్టర్ దీనిపై ప్రత్యేక దృష్టి పెట్టారు. ఏయే గ్రామాల్లోని ఆదివాసీలకు ఐర్ సర్టిఫికెట్లు లేవో గుర్తించి, తక్షణమే వాటిని జారీ చేయాలని పంచాయతీ కార్యదర్శులను ఆదేశించారు. సర్టిఫికెట్లు అందిన వెంటనే ఆయా గ్రామాల్లోనే ప్రత్యేకంగా ఆధార్ క్యాంపు నిర్వహించి అర్హులందరికీ ఆధార్ అందేలా చర్యలు తీసుకోవాలని స్పష్టం చేశారు. పోస్టల్ శాఖ పరిధిలోని బ్రాంచ్ పోస్ట్ మాస్టర్లు జీరో నుంచి 5 సంవత్సరాల వయస్సు గల పిల్లలకు 'బాల్



ఆధార్' ప్రక్రియను చేపట్టి, ఎలాంటి జాప్యం లేకుండా వీలైనంత త్వరగా పూర్తి చేయాలని పోస్టల్ బ్యాంక్, ఈడిఎం సమన్వయంతో పూర్తి చేయాలని సూచించారు. అదేవిధంగా గ్రామ పంచాయతీ భవనాల నిర్మాణాల ప్రగతిపై సమీక్షిస్తూ, జిల్లా వ్యాప్తంగా దాదాపు 50 గ్రామాల్లో స్థల సమస్యల కారణంగా ప్రారంభం కాని పంచాయతీ భవనాల నిర్మాణాల పరిష్కారానికి రెవెన్యూ యంత్రాంగం, స్థానిక ప్రజాప్రతినిధులు, గ్రామస్థుల సహకారంతో తగిన భూమిని గుర్తించి పనులు త్వరగా ప్రారంభించాలని ఆదేశించారు. అలాగే ఐటీడిఎ నిధులతో మంజూరై వివిధ దశల్లో నిలిచిపోయిన భవనాల నిర్మాణాలపై ప్రత్యేకంగా

దృష్టి సారించాలని చెప్పారు. అసంపూర్ణంగా ఉన్న భవనాలను ఆయా సర్పంచ్లు, ఐటీడిఎ ఇంజనీరింగ్ విభాగం అధికారులతో మాట్లాడి పనులను వేగవంతం చేసి వీలైనంత త్వరగా పూర్తి చేయాలని ఆదేశించారు. గణేష్ నవరాత్రులను పురస్కరించుకొని నిమజ్జనాల సందర్భంగా మండలాల్లోని చెరువుల వద్ద లైటింగ్, మౌళిక వసతులు, అవసరమైన ఇతర ఏర్పాట్లు చేపట్టి నిరంతరం పర్యవేక్షించాలన్నారు. శాంతి భద్రతలకు విగతం కలుగకుండా శాంతియుతంగా పండుగ వాతావరణంలో నిమజ్జన వేడుకలు జరుపుకోవాలన్నారు. ఈ సమావేశంలో డివీఐ రమేష్, డిఎల్పీఓ ఫణిందర్, ఈడిఎం రవి, పోస్టల్ బ్యాంక్ అధికారి రాజేష్ కుమార్, పలు మండలాల ఎంపీటీడీలు, ఎంపీఓలు, ఇతర అధికారులు, సిబ్బంది పాల్గొన్నారు.



హెచ్ఐవిపై శాస్త్రీయ అవగాహన పెంచాలి

- ఎయిడ్స్ రహిత ఖమ్మం జిల్లాగా తీర్చిదిద్దేందుకు విస్తృత అవగాహన కార్యక్రమాలు
- బైక్ ర్యాలీని ప్రారంభించిన జిల్లా కలెక్టర్ దివాకర టిఎస్

ఉద్యమ కెరటం, ఖమ్మం: ఖమ్మం జిల్లాను హెచ్ఐవి, ఎయిడ్స్ రహిత జిల్లాగా తీర్చిదిద్దేందుకు ప్రజల్లో విస్తృత అవగాహన కల్పించాలని జిల్లా కలెక్టర్ దివాకర టిఎస్ అధికారులను ఆదేశించారు. ముఖ్యంగా యువత, విద్యార్థుల్లో హెచ్ఐవి, ఎయిడ్స్ శాస్త్రీయ అవగాహన పెంపొందించడంతో పాటు వ్యాధి నియంత్రణకు తీసుకోవాల్సిన జాగ్రత్తలపై చైతన్యం కల్పించాలని సూచించారు. తెలంగాణ రాష్ట్ర ఎయిడ్స్ నియంత్రణ సంస్థ, జిల్లా వైద్య ఆరోగ్య శాఖ ఆధ్వర్యంలో శుక్రవారం ఖమ్మం నగరంలోని ఎన్ఆర్ బిజినెస్ఆర్ ప్రభుత్వ డిగ్రీ కళాశాల వద్ద నిర్వహించిన ఎయిడ్స్ అవగాహన బైక్ ర్యాలీని జెండా ఊపి ప్రారంభించారు. కళాశాల నుంచి పాత బస్సాండ్ వరకు ర్యాలీ కొనసాగింది. విద్యార్థులు, స్వచ్ఛంద సంస్థల ప్రతినిధులు, లింక్ వర్కు పాల్గొని హెచ్ఐవి, ఎయిడ్స్ నివారణపై సందేశాలతో కూడిన ప్లకార్డులను ప్రదర్శించారు. ఈ సందర్భంగా కలెక్టర్ మాట్లాడుతూ హెచ్ఐవి వ్యాప్తిని అరికట్టడంలో ముందస్తు అవగాహన, వ్యక్తిగత జాగ్రత్తలు, బాధ్యతాయుతమైన ఆరోగ్య విధానాలు కీలకమన్నారు. హెచ్ఐవితో జీవిస్తున్న వారి పట్ల వివక్ష చూపకుండా సామాజిక మద్దతు అందించేలా ప్రజల్లో చైతన్యం కల్పించాలని సూచించారు. జిల్లా వ్యాప్తంగా యువత, విద్యార్థులు, ఇతర వర్గాల్లో నిరంతర అవగాహన



కార్యక్రమాలు నిర్వహించాలని ఆదేశించారు. ఇందులో భాగంగా జానపద కళాబృందం ఆధ్వర్యంలో 'పల్లె సుద్దులు' ద్వారా హెచ్ఐవి, ఎయిడ్స్ వ్యాప్తి, నివారణ, చికిత్స, వివక్ష నిర్మూలన అంశాలపై కళాజాతా నిర్వహించారు. ఈ కార్యక్రమంలో డిఎంహెచ్ఓ డాక్టర్

రామారావు, డిప్యూటీ డిఎంహెచ్ఓ డాక్టర్ వేణు మాధవ్, అదనపు డిఎంహెచ్ఓ డాక్టర్ ఎల్.ప్రవీణ, కళాశాల ప్రిన్సిపాల్ మహమ్మద్ జాకీర్లూ, వైద్య ఆరోగ్య శాఖ అధికారులు, సిబ్బంది, స్వచ్ఛంద సంస్థల ప్రతినిధులు, విద్యార్థులు తదితరులు పాల్గొన్నారు.

పాఠశాలల అభివృద్ధి పనులను త్వరగా పూర్తి చేయాలి

జిల్లా కలెక్టర్ కుమార్ దీపక్

ఉద్యమ కేరటం, మంచాలూ: ప్రభుత్వ విద్యా సంస్థలను బలోపేతం చేసి విద్యార్థులకు అన్ని సదుపాయాలతో నాణ్యమైన విద్య అందించేందుకు చేపట్టిన అభివృద్ధి పనులను వేగవంతం చేసి నిర్ణీత సమయంలోగా పూర్తి చేయాలని జిల్లా కలెక్టర్ కుమార్ దీపక్ అధికారులను ఆదేశించారు. శుక్రవారం జిల్లాలోని చెన్నూర్, కోటపల్లి మండలాల్లో పర్యటించి పలు విద్యా సంస్థలు, వసతి గృహాలను పరిశీలించారు. చెన్నూర్ పట్టణంలో కొనసాగుతున్న వెనుకబడిన తరగతుల సంక్షేమ వసతి గృహ నిర్మాణ పనులను కలెక్టర్ పరిశీలించారు. పనులను వేగవంతం చేసి త్వరగా పూర్తి చేసేలా చర్యలు తీసుకోవాలని సంబంధిత అధికారులకు సూచించారు. వసతి గృహాల్లో విద్యార్థులకు మెనూ ప్రకారం సకాలంలో పౌష్టికహారం అందించాలని, వారి ఆరోగ్యం పట్ల ప్రత్యేక శ్రద్ధ వహించాలని తెలిపారు. విద్యార్థులకు



అర్థమయ్యే రీతిలో బోధన అందిస్తూ, వెనుకబడిన విద్యార్థులపై ప్రత్యేక దృష్టి సారించాలని సూచించారు. అనంతరం కోటపల్లి మండల కేంద్రంలోని జిల్లా పరిషత్ ఉన్నత పాఠశాలను తహశీల్దార్ రాఘవేంద్రతో కలిసి సందర్శించారు.

తరగతి గదులు, మధ్యాహ్న భోజనం నాణ్యత, పాఠశాల పరిసరాలను పరిశీలించారు. కోటపల్లిలోని ఎస్సీ సంక్షేమ బాలుర వసతి గృహాన్ని పరిశీలించి భవనం శిథిలావస్థకు చేరుకున్న నేపథ్యంలో నూతన భవన నిర్మాణానికి అనువైన స్థలాన్ని పరిశీలించారు. తెలంగాణ ఆదర్శ పాఠశాల, బాలికల వసతి గృహాన్ని సందర్శించి విద్యార్థుల సంఖ్య పెంపొందించేలా చర్యలు తీసుకోవాలని ఉపాధ్యాయులకు సూచించారు. అలాగే మండల కేంద్రంలోని కేజీబీవీసీ సందర్శించి అక్కడ కొనసాగుతున్న అదనపు తరగతి గదులు, భోజనశాల నిర్మాణ పనులను పరిశీలించారు. నిర్మాణ పనులను త్వరగా పూర్తి చేసేలా చర్యలు తీసుకోవాలని అధికారులకు సూచించారు. అనంతరం నక్కలపల్లి గ్రామంలోని గ్రామపంచాయతీ కార్యాలయాన్ని సందర్శించి ఓటూ జాబితా ప్రత్యేక సమగ్ర సవరణలో భాగంగా చేపడుతున్న విచారణ ప్రక్రియను పరిశీలించారు. ప్రభుత్వ ప్రాథమిక పాఠశాలలో విద్యార్థుల అభ్యాస సామర్థ్యాలను పరిశీలించారు. విద్యార్థుల విద్యా ప్రమాణాలను మెరుగుపర్చేందుకు ఉపాధ్యాయులు కృషి చేయాలని సూచించారు. కలెక్టర్ వెంట సంబంధిత శాఖల అధికారులు, సిబ్బంది ఉన్నారు.



ఎస్సీ, ఎస్టీలు ప్రభుత్వ ప్రోత్సాహకాలను సద్వినియోగం చేసుకోవాలి

- ఆర్థికాభివృద్ధి దిశగా పారిశ్రామికవేత్తలు ముందుకు సాగాలి
- జిల్లా కలెక్టర్ రాజర్షిషా

ఉద్యమ కేరటం, ఆదిలాబాద్: ఎస్సీ, ఎస్టీ వర్గాలకు చెందిన ప్రజలు ప్రభుత్వం అందిస్తున్న ప్రోత్సాహకాలు, అవకాశాలను సద్వినియోగం చేసుకొని ఆర్థికంగా అభివృద్ధి చెందాలని జిల్లా కలెక్టర్ రాజర్షిషా పిలుపునిచ్చారు. శుక్రవారం జిల్లా కేంద్రంలోని ఓ ఫ్రైవేట్ హోటల్లో కేంద్ర సూక్ష్మ, చిన్న, మధ్య తరహా పరిశ్రమల మంత్రిత్వ శాఖ ఆధ్వర్యంలో నిర్వహించిన ‘వ్యవసాయక అవగాహన, ప్రత్యేక విశ్రేణి అభివృద్ధి’ సదస్సుకు ముఖ్య అతిథిగా హాజరై జ్యోతి ప్రజ్వలన చేశారు. అనంతరం ఆయన మాట్లాడుతూ ‘వికసిత భారత్’ లక్ష్య సాధనలో ఎస్సీ, ఎస్టీ పారిశ్రామిక వేత్తలు కీలక భాగస్వాములు కావాలని అన్నారు. ఎస్సీ, ఎస్టీ వర్గాలకు చెందిన ఎంఎస్ఎంఈలకు సామర్థ్యాభివృద్ధి,

మార్కెటింగ్ అనుసంధానం, ప్రభుత్వ కొనుగోళ్లలో అవకాశాలు కల్పించడం, వ్యాపార రంగంలో వారి భాగస్వామ్యాన్ని పెంపొందించడమే సదస్సు ప్రధాన ఉద్దేశమని తెలిపారు. ఇలాంటి అవగాహన కార్యక్రమాలు బెత్తాహిక పారిశ్రామికవేత్తలకు ప్రభుత్వ పథకాలు, రుణ సదుపాయాలు, మార్కెటింగ్ అవకాశాలపై అవగాహన కల్పించడంతో పాటు వ్యాపారాభివృద్ధికి దోహదపడతాయని పేర్కొన్నారు. ఎస్సీ, ఎస్టీ యువత ఉద్యోగాల కోసం ఎదురుచూడకుండా స్వయం ఉపాధి, పారిశ్రామిక రంగాల్లో అవకాశాలను అందిపుచ్చుకొని ఇతరులకు ఉపాధి కల్పించే స్థాయికి ఎదగాలని సూచించారు. స్థానిక యువతకు మరింత ప్రయోజనం చేకూరేలా త్వరలోనే ఉటూర్లో ప్రత్యేక అవగాహన కార్యక్రమాన్ని నిర్వహించాలని సంబంధిత అధికారులు, ప్రతినిధులను ఆదేశించారు. ఈ కార్యక్రమంలో జిల్లా



సంక్షేమ శాఖ అధికారి సునీత కుమారి, ఎఫ్ సిఐ మేనేజర్లు ఎస్.ప్రదీప్, దాసరి కృష్ణ, ప్రతినిధులు రాజేష్ కుమార్ యాదవ్, రవి వర్మ, బి.సరిత, ఎం.అశోక్, ఎల్ డిఎం ఉత్పల్ కుమార్ దామ్, అధికారులు తదితరులు పాల్గొన్నారు.

అభివృద్ధి పనులను నిర్ణీత గడువులోగా పూర్తి చేయాలి



- ఎస్ఐఆర్ ప్రక్రియను వేగవంతం చేయాలి
- జిల్లా అదనపు కలెక్టర్ చంద్రయ్య

ఉద్యమ కేరటం, తాండూర్: జిల్లాలో చేపట్టిన అభివృద్ధి పనులను వేగవంతం చేసి నాణ్యత ప్రమాణాలతో నిర్ణీత గడువులోగా పూర్తి చేయాలని జిల్లా అదనపు కలెక్టర్ (స్థానిక సంస్థలు) పి.చంద్రయ్య అధికారులను ఆదేశించారు. శుక్రవారం తాండూర్ మండలంలో తహశీల్దార్ యు.జ్యోత్స్న, ఎంపీడిఓ పి.శ్రీనివాస్తో కలిసి వివిధ అభివృద్ధి పనులు, విద్యా సంస్థలు, ఎస్ఐఆర్ ప్రక్రియను పరిశీలించారు. మండలంలోని గోపాలాపురం గ్రామంలో చేపడుతున్న ఫార్మ్ ప్యాండ్ పనులను పరిశీలించి పురోగతిని తెలుసుకున్నారు. వర్షపు నీటిని పొలాల్లోనే నిల్వ చేసుకోవడం ద్వారా భూగర్భ

జలమట్టం పెరగడంతో పాటు పంటలకు నీటి లభ్యత మెరుగుపడుతుందని తెలిపారు. అచలాపూర్ గ్రామపంచాయతీలో ఓటూ జాబితా ప్రత్యేక సమగ్ర సవరణలో భాగంగా బూత్ స్థాయి అధికారులు నిర్వహిస్తున్న ఇంటింటి పరిశీలన, ఓటర్ల వివరాల ధ్రువీకరణ, అభ్యంతరాలు, రికార్డుల నిర్వహణను పరిశీలించారు. అర్బులైన ఓటర్ల వివరాలను ఎలాంటి పొరపాట్లకు తావులేకుండా సమోదాన చేయాలని, మార్పులు, చేర్పులు, తొలగింపులను నిబంధనల ప్రకారం పరిశీలించాలని సూచించారు. ప్రజల నుంచి వచ్చే అభ్యంతరాలను నిబంధనల మేరకు పరిశీలించి రికార్డులను ధ్రువీకరించాలని తెలిపారు. మహాదేవ వేద పాఠశాలను సందర్శించి పాఠశాల నిర్వహణ, వేద విద్యాబోధన, పూరాతన గ్రంథాల వివరాలను తెలుసుకున్నారు. జ్ఞాన భారతం ప్రాజెక్టులో భాగంగా తాళపత్ర గ్రంథాలు,

చేతిరాత ప్రతులు, ఇతర ప్రాచీన మాన్యుస్క్రిప్టులను గుర్తించి సమోదాన చేసి, సంరక్షణ, డిజిటలైజేషన్ను చర్యలు తీసుకోవాలని సూచించారు. గ్రామంలో నిర్మించిన సామాజిక ఇంకుడు గుంతను పరిశీలించి డ్రైనేజీ నీటిని భూమిలోకి ఇంకేలా చర్యలు చేపట్టిన విధానాన్ని తెలుసుకున్నారు. జిల్లా పరిషత్ ఉన్నత పాఠశాలను సందర్శించి పాఠశాల ప్రాంగణంలో మొక్క నాటారు. మండల పరిషత్ అభివృద్ధి అధికారి కార్యాలయంలో ఎస్ఐఆర్ ప్రక్రియపై సమీక్ష నిర్వహించారు. నిర్ణీత గడువులోగా ఎస్ఐఆర్ ప్రక్రియను పూర్తి చేయాలని, ప్రతి దశలో నిబంధనలను ఖచ్చితంగా పాటించాలని ఆదేశించారు. ఈ కార్యక్రమంలో సంబంధిత శాఖల అధికారులు, పంచాయతీ సిబ్బంది, బూత్ స్థాయి అధికారులు తదితరులు పాల్గొన్నారు.

అక్రమ కేసులతో వేధిస్తున్నారు

కూసుమంచి ఎస్సైపై బాధితుల ఆరోపణలు

సమగ్ర విచారణ జరిపి న్యాయం చేయాలని డిమాండ్



ఉద్యమ కేరటం, ఖమ్మం: అక్రమ కేసులు సమోదాన చేసి కూసుమంచి ఎస్సై తమను వేధిస్తున్నారని కేసవాపురం గ్రామానికి చెందిన మందపల్లి శ్రీనివాసరావు, రజనీ, మందపల్లి రాధాకృష్ణ ఆరోపించారు. శుక్రవారం ఖమ్మం ట్రైన్స్ ఛో నిర్వహించిన మీడియా సమావేశంలో వారు తమ ఆవేదనను వ్యక్తం చేశారు. తమ గ్రామానికి చెందిన పోటు ప్రదీప్, పోటు తిరుమలరావు రాళ్లు, కర్రలతో తమ భూమిలోకి వచ్చి గొడవకు దిగారని తెలిపారు. ఈ ఘటనపై తాము పోలీసులకు ఫిర్యాదు చేసినప్పటికీ పట్టించుకోలేదని ఆరోపించారు. పైగా తామే దాడికి పాల్పడ్డామంటూ ప్రదీప్, తిరుమలరావు పోలీసులకు ఫిర్యాదు చేశారని పేర్కొన్నారు. ఈ విషయంపై 2025 నవంబర్ 3న డీజీపీకి ఫిర్యాదు చేసినట్లు తెలిపారు. అనంతరం కూసుమంచి ఎస్సై కక్షసాధింపు చర్యలకు పాల్పడి తమపై అక్రమ సెక్షన్ కింద కేసు సమోదాన చేశారని ఆరోపించారు. ఇటీవల కోర్టు నుంచి కేసుకు సంబంధించిన ఛార్జిషీట్ వచ్చిందంటూ తమను పోలీస్స్టేషన్కు పిలిపించారని ఆవేదన వ్యక్తం చేశారు. తహశీల్దార్, సర్వేయర్ గ్రామానికి వచ్చి నిర్వహించిన విచారణలో తమకు వ్యతిరేకంగా, ప్రదీప్కు అనుకూలంగా నివేదిక ఇచ్చారని అన్నారు. ఎస్సైరెస్పీ కాలువ ఉన్న భూమిని కేవలం మట్టి రోడ్డుగా చూపిస్తూ తప్పుడు నివేదికలు రూపొందించారని పేర్కొన్నారు. తమకు జరిగిన అన్యాయంపై సమగ్ర విచారణ జరిపించాలని డిమాండ్ చేశారు. తమపై అక్రమంగా సమోదాన చేసిన కేసులను తొలగించి, బాధ్యులపై చర్యలు తీసుకుని న్యాయం చేయాలని ఉన్నతాధికారులను కోరారు.

ఆది శ్రీనివాసు మంత్రి పదవి ఇవ్వాలి

అసెంబ్లీ ఎన్నికల్లో దొరలను మట్టికరిపించిన చరిత్ర ఆయనది



ఉద్యమ కేరటం, వేములవాడ: ప్రభుత్వ విప్, వేములవాడ ఎమ్మెల్యే ఆది శ్రీనివాసు మంత్రి పదవి ఇవ్వాలని కాంగ్రెస్ పార్టీ రాష్ట్ర నాయకులు, బీసీ సంక్షేమ సంఘం రాష్ట్ర అధికార ప్రతినిధి వర్మ హన్మండ్ల కాంగ్రెస్ పార్టీ అధిష్టానాన్ని కోరారు. ఆది శ్రీనివాస్ జన్మదినం సందర్భంగా శుక్రవారం హైదరాబాద్లో ఆయనను కలిసి శుభాకాంక్షలు తెలిపారు. స్వీట్లు తినిపించి, శాలువాతో సత్కరించారు. అనంతరం పర్మ హన్మండ్ల మాట్లాడుతూ ఆది శ్రీనివాస్ మొక్కవోని ధైర్యంతో కష్టపడి ఎంపీపీ, జెడ్పీటీసీ, వేములవాడ ఆలయ చైర్మన్లు వివిధ బాధ్యతలు నిర్వహించి ప్రస్తుతం ప్రభుత్వ విప్ స్థాయికి ఎదిగారని పేర్కొన్నారు. అసెంబ్లీ ఎన్నికల్లో ఆది శ్రీనివాస్ విజయం సాధించడం వేములవాడ రాజకీయాల్లో ప్రత్యేకమని అన్నారు. ఒకవైపు కాంగ్రెస్ పార్టీని బలోపేతం చేస్తూ, మరోవైపు బీసీల సమస్యలపై స్పందిస్తూ వాటి పరిష్కారానికి కృషి చేస్తున్నారని తెలిపారు. ఆయన సేవలను గుర్తించి మంత్రి పదవి ఇవ్వాలని పేర్కొన్నారు.

రాత్రివేళ విద్యుత్ సమస్యపై స్పందించిన ఉప సర్పంచ్



ఉద్యమ కేరటం, జైనుర్: మండలంలోని జంగం గ్రామంలో రాత్రివేళ విద్యుత్ సమస్య తలెత్తడంతో ఉప సర్పంచ్ సయ్యద్ సజ్జద్ అలీ వెంటనే స్పందించారు. విద్యుత్ అంతరాయంతో గ్రామస్థులకు ఇబ్బందులు కలగకుండా సమస్యను స్వయంగా పరిశీలించి, రాత్రివేళే పురమృత్యు పనులు చేయించారు. విద్యుత్ స్తంభం వద్ద ఉన్న మీటర్, సరఫరా వ్యవస్థను పరిశీలించి సమస్య ఎక్కడ ఏర్పడిందో తెలుసుకున్నారు. సంబంధిత విద్యుత్ సిబ్బందితో కలిసి అవసరమైన పనులు చేపట్టి సరఫరాను పునరుద్ధరించేలా చర్యలు తీసుకున్నారు. రాత్రి సమయం అయినప్పటికీ గ్రామస్థుల ఇబ్బందులను దృష్టిలో ఉంచుకుని అక్కడే ఉండి సమస్య పరిష్కారానికి చర్యలు తీసుకోవడంపై గ్రామస్థులు హర్షం వ్యక్తం చేశారు. ప్రజలకు ఎలాంటి సమస్య ఎదురైనా వెంటనే స్పందించి పరిష్కారానికి కృషి చేస్తానని ఉప సర్పంచ్ సయ్యద్ సజ్జద్ అలీ తెలిపారు. గ్రామంలో విద్యుత్ సరఫరా సక్రమంగా ఉండేలా అధికారులతో సమన్వయం చేసుకుంటామని పేర్కొన్నారు.



ఐదు ఓవర్లలోనే ఫినిష్

భారత్ సరికొత్త రికార్డు!

జపాన్పై ఎనిమిది వికెట్లు ఘన విజయం

నిషీన్, సెప్టెంబర్ 18 (ఉద్యమ కెరటం): ఆసియా క్రీడల్లో భారత మహిళల క్రికెట్ జట్టు అదరగొట్టింది. జపాన్తో జరిగిన క్వార్టర్ ఫైనల్లో ఎనిమిది వికెట్ల తేడాతో ఘన విజయం సాధించి సెమీఫైనల్ కు దూసుకెళ్లింది. తొలుత భారత బౌలర్ల ధాటికి జపాన్ 19.5 ఓవర్లలో 57 పరుగులకే ఆటోట్ కాగా.. భారత్ కేవలం ఐదు ఓవర్లలో రెండు వికెట్లకు 59 పరుగులు చేసి మ్యాచ్ ను ముగించింది. 90 బంతులు మిగిలుండగానే సాధించిన ఈ విజయం భారత మహిళల టీ20 అంతర్జాతీయ చరిత్రలో బంతుల పరంగా అతిపెద్ద విజయంగా నమోదైంది. జపాన్ ను తక్కువ స్కోరుకే కట్టిడి చేయడంలో శ్రీ చరణ్ కీలక పాత్ర పోషించారు. నాలుగు ఓవర్లలో కేవలం 10 పరుగులిచ్చి నాలుగు వికెట్లు పడగొట్టారు. షఫాలీ వర్మ రెండు వికెట్లు తీయగా, దీప్తి శర్మ, శ్రేయాంక పాటిల్ చెరో వికెట్ సాధించారు. జపాన్ తరపున అయాకా కాటో-స్టాఫర్డ్ 25 పరుగులతో టాప్ స్కోరర్ గా నిలిచారు. 58 పరుగుల లక్ష్య ఛేదనలో కమలిని డకౌట్ కాగా, భారతి పుల్గాలి అరు పరుగులకు వెనుదిరిగారు. అయితే షఫాలీ వర్మ జపాన్ బౌలర్లపై విరుచుకుపడ్డారు. కేవలం 15 బంతుల్లో ఆరు ఫోర్లు, రెండు సిక్సర్లతో అజేయంగా 40 పరుగులు చేశారు. రిచా ఫోఫోస్ ఆరు బంతుల్లో 12 పరుగులతో నాటోట్ గా నిలిచారు. ఐదో ఓవర్ చివరి బంతిని షఫాలీ సిక్సర్ గా మలిచి విజయాన్ని ఖాయం చేశారు. ఈ విజయంతో భారత్ తన పేరిటే ఉన్న పాత రికార్డును అధిగమించింది. 2022లో థాయ్ లాండ్ పై 84 బంతులు మిగిలుండగానే గెలవగా.. ఇప్పుడు జపాన్ పై ఏకంగా 90 బంతులు మిగిలుండగానే విజయాన్ని అందుకుంది. సెప్టెంబర్ 20న జరిగే సెమీఫైనల్లో భారత్ బంగ్లాదేశ్ తలపడనుంది.

ఆనందికి స్వర్ణం, కాంస్యం

కమాన్వెల్త్, సెప్టెంబర్ 17: తెలంగాణ అథ్లెట్ నల్లచెల్లి ఆనంది సౌత్ జోన్ జూనియర్ అథ్లెటిక్స్ చాంపియన్ షిప్ లో రెండు పతకాలతో ఆకట్టుకుంది. పెద్దపల్లి జిల్లా కమాన్వెల్త్ మండల కేంద్రానికి చెందిన ఆనంది అండర్-18 బాలికల 400 మీటర్ల విభాగంలో స్వర్ణం, 200 మీటర్ల పరుగులో కాంస్యం సాధించింది. పుదుచ్చేరిలో గురువారం జరిగిన 400 మీటర్ల ఫైనల్లో అందరికంటే వేగంగా 56.42 సెకండ్ల టైమింగ్ తో అగ్రస్థానంలో నిలిచింది. 200 మీటర్ల తుదిరౌండ్ లో 25.66 సెకండ్లలో మూడో స్థానం సాధించింది.



మహిళా అథ్లెట్.. పురుష కోచ్ కు ఒకే గది!

నాగోయాలో భారత బృందానికి వసతి చిక్కులు

నాగోయా, సెప్టెంబర్ 18 (ఉద్యమ కెరటం): ఆసియా క్రీడల కోసం జపాన్ లోని నాగోయాకు చేరుకున్న భారత బృందానికి వసతి ఏర్పాట్లలో వరుస చిక్కులు ఎదురవుతున్నాయి. తాజాగా భారత జిమ్నాస్ట్ ప్రణతి నాయక్, ఆమె పురుష కోచ్ అశోక్ మిత్రాకు నిర్వాహకులు ఒకే గదిని కేటాయించడం గందరగోళానికి దారితీసింది. దీనిపై ఇద్దరూ వెంటనే అభ్యంతరం వ్యక్తం చేసి స్థానిక నిర్వాహకులు, భారత బృందం అధికారుల దృష్టికి తీసుకెళ్లారు. గంటలపాటు ప్రయత్నించిన అనంతరం భారత ఒలింపిక్ సంఘం జోక్యంతో ప్రణతి, మిత్రాకు వేర్వేరు వసతి ఏర్పాట్లు చేసినట్లు సమాచారం. ఈ ప్రక్రియ అర్ధరాత్రి దాటినా కొనసాగగా.. సుమారు రాత్రి 1.30 గంటలకు ప్రత్యామ్నాయ గది ఏర్పాట్లు పూర్తయ్యాయి. అయితే కోచ్ అశోక్ మిత్రాకు అక్కడితో సమస్య తీరలేదు. ప్రత్యేక గది తాళాలు తీసుకునేందుకు వెళ్లగా హోటల్ రిజిస్టర్ లో ఆయన బుకింగ్ కనిపించలేదు. అధికారిక వివరాల్లో ఆయన పేరులోని ఒక అక్షరం నమోదు కాకపోవడంతో ఈ సమస్య తలెత్తినట్లు సమాచారం. బుకింగ్ ను గుర్తించి, అక్రిడిటేషన్ ను ధ్రువీకరించేందుకు మరో 45 నిమిషాలు పట్టడంతో రాత్రి 2 గంటల తర్వాతే ఆయన గదికి చేరుకోగలిగారు. ఈ ఘటనపై ప్రణతి నాయక్ స్పందిస్తూ వసతి విషయంలో గందరగోళం జరిగిన మాట వాస్తవమేనని, రాత్రి 2 గంటల సమయంలో సమస్య



పరిష్కారమైనట్లు తెలిపారు. భారత బృందం నాగోయాకు చేరుకున్నప్పటి నుంచి మరికొందరు అథ్లెట్లు కూడా గదుల కేటాయింపు కోసం గంటల తరబడి వేచి చూడాల్సి వచ్చినట్లు సమాచారం. శిక్షణకు వెళ్లే ఏర్పాట్లు, పోషకాహారం విషయంలోనూ ఇబ్బందులు ఎదురైనట్లు తెలుస్తోంది. భారత

కబడ్డీ బృందానికి హోటల్ గదుల కేటాయింపు, చెక్ ఇన్ లో సమస్యలు ఎదురైనట్లు సమాచారం. పోటీలు ప్రారంభమవుతున్న నేపథ్యంలో వసతి, ఇతర ఏర్పాట్లలో ఇకపై ఇలాంటి సమస్యలు లోపాలు తలెత్తకుండా చూడాలని అథ్లెట్లు, కోచ్ లు కోరుతున్నారు.

కాటేరమ్మ కొడుకుల విశ్వరూపం

బాదుడే బాదుడు!

నిన్న అభిషేక్.. నేడు ట్రావిస్ హెడ్

84 బంతుల్లో 112 పరుగులతో హెడ్ విద్వంసం

30 బంతుల్లోనే అభిషేక్ రికార్డు శతకం

హూరే, సెప్టెంబర్ 18 (ఉద్యమ కెరటం): ఐపీఎల్ లో సన్ రైజర్స్ హైదరాబాద్ తరపున ప్రత్యర్థి బౌలర్లను హడలెత్తించిన ట్రావిస్ హెడ్, అభిషేక్ శర్మ ఇప్పుడు తమ దేశాల తరపున అంతర్జాతీయ క్రికెట్ లోనూ అదే దూకుడు చూపిస్తున్నారు. నిన్న అఫ్ఘానిస్థాన్ పై అభిషేక్ రికార్డు శతకంతో విరుచుకుపడితే.. తాజాగా జింబావ్వేపై ట్రావిస్ హెడ్ సెంచరీతో చెలరేగిపోయారు. దీంతో ఎస్ ఆర్ హెచ్ అభిమానులు తమదైన శైలిలో వీరిద్దరినీ 'కాటేరమ్మ కొడుకులు' అంటూ సోషల్ మీడియాలో హోరెత్తిస్తున్నారు. హూరే వేదికగా శుక్రవారం జింబావ్వేతో జరిగిన రెండో వన్డే ట్రావిస్ హెడ్ 84 బంతుల్లో 15 ఫోర్లు, మూడు సిక్సర్లతో 112 పరుగులు చేశాడు. కేవలం 75 బంతుల్లోనే శతకం పూర్తి చేశాడు. హెడ్ విద్వంసానికి కెప్టెన్ మిచెల్ మార్ష్ 53, కూపర్ కానానీ 78 పరుగులతో తోడవడంతో ఆస్ట్రేలియా 50 ఓవర్లలో ఆరు వికెట్లకు 356 పరుగుల భారీ స్కోరు చేసింది. మరోవైపు గురువారం ఢిల్లీలో అఫ్ఘానిస్థాన్ తో జరిగిన మూడో టీ20లో అభిషేక్ శర్మ కేవలం 30 బంతుల్లోనే శతకం ఛాది రికార్డు సృష్టించారు. మొత్తం 34 బంతుల్లో తొమ్మిది ఫోర్లు, 11 సిక్సర్లతో 108



పరుగులు చేశాడు. ఇది భారత బ్యాటర్ సాధించిన అత్యంత వేగవంతమైన అంతర్జాతీయ టీ20 శతకం. పూర్తి సభ్య దేశాల మధ్య జరిగిన టీ20ల్లోనూ ఇదే అత్యంత వేగవంతమైన సెంచరీ. అభిషేక్ దెబ్బకు భారత్ 221 పరుగులు చేయగా.. అఫ్ఘానిస్థాన్ ను 94 పరుగులకే కట్టిడి చేసి 127 పరుగుల తేడాతో విజయం సాధించింది. ఐపీఎల్ లో సన్ రైజర్స్

హైదరాబాద్ ఓపెనర్లుగా హెడ్-అభిషేక్ జోడీ ఎన్నోసార్లు పవర్ ప్లేలో పరుగుల సునామీ సృష్టించింది. ఇప్పుడు ఒక్కరోజు వ్యవధిలోనే ఇద్దరూ తమ జాతీయ జట్టు తరపున సెంచరీలతో చెలరేగడం ఆరెంజ్ ఆర్మీ అభిమానులకు ప్రత్యేక ఆనందాన్ని అందిస్తోంది. సోషల్ మీడియాలోనూ వీరిద్దరి బ్యాటింగ్ ను పోలుస్తూ అభిమానుల పోస్టులు సందడి చేస్తున్నాయి.

క్లీన్ స్వీప్ చేసినా.. నంబర్ వన్ కు ముప్పే!

భారత్ కు ఇంగ్లండ్ నుంచి గట్టి పోటీ

న్యూఢిల్లీ, సెప్టెంబర్ 18 (ఉద్యమ కెరటం): అఫ్ఘానిస్థాన్ ను టీ20 సీరీస్ లో క్లీన్ స్వీప్ చేసిన టీమిండియా ఐసీసీ టీ20 ర్యాంకింగ్ లో నంబర్ వన్ స్థానాన్ని నిలబెట్టుకున్నా.. ఇంగ్లండ్ నుంచి గట్టి పోటీ ఎదురవుతోంది. తాజా ర్యాంకింగ్ లో భారత్, ఇంగ్లండ్ రెండూ 269 రేటింగ్ పాయింట్లతో సమంగా ఉన్నాయి. అయితే మొత్తం పాయింట్ల పరంగా భారత్ ముందుండటంతో అగ్రస్థానం కొనసాగుతోంది. ఐసీసీ అధికారిక పేజీలోనూ భారత్ ప్రస్తుతం 269 రేటింగ్ తో నంబర్ వన్ గా ఉంది. శ్రీలంకతో మూడు టీ20ల సీరీస్ లో ఇంగ్లండ్ ఇప్పటికే తొలి రెండు మ్యాచ్ లను గెలిచి 2--0 తో సీరీస్ ను



సొంతం చేసుకుంది. రెండో మ్యాచ్ లో ఆరు వికెట్ల తేడాతో నెగ్గిన ఇంగ్లండ్.. శనివారం మాంచెస్టర్ లో జరిగే చివరి టీ20లోనూ విజయం సాధిస్తే ర్యాంకింగ్ లెక్కలో భారత్ పై ఒత్తిడి మరింత పెరగనుంది. తాజా పట్టికలో భారత్ 269 రేటింగ్ తో మొదటి స్థానంలో ఉండగా ఇంగ్లండ్ 269 తో రెండో స్థానంలో ఉంది. ఆస్ట్రేలియా 260 తో మూడో స్థానం, న్యూజిలాండ్ 247 తో నాలుగో స్థానం, దక్షిణాఫ్రికా 243 తో ఐదో స్థానంలో ఉన్నాయి.

పాకిస్తాన్ 240, వెస్టిండీస్ 234, బంగ్లాదేశ్ 224 రేటింగ్ పాయింట్లతో తర్వాతి స్థానాల్లో కొనసాగుతున్నాయి. శ్రీలంక, అఫ్ఘానిస్థాన్ చెరో 220 రేటింగ్ తో తొమ్మిది, పది స్థానాల్లో ఉన్నాయి. అఫ్ఘానిస్థాన్ పై సీరీస్ విజయంతో అగ్రస్థానాన్ని కాపాడుకున్న భారత్ కు ఇప్పుడు ఇంగ్లండ్ అత్యంత సమీపంలోకి వచ్చింది. దీంతో శ్రీలంక-ఇంగ్లండ్ చివరి టీ20 అనంతరం ర్యాంకింగ్ లెక్కలు ఎలా మారతాయన్నది ఆసక్తికరంగా మారింది.

బీసీసీఐ కీలక నిర్ణయాలు



- ఐపీఎల్-2027పై స్పెషల్ ఫోకస్
- లైంగిక వేధింపుల నిరోధానికి కొత్త కమిటీ
- ఐపీఎల్ పాలక మండలిలో కొత్త నియామకాలు
- 20వ ఎడిషన్ ను ఘనంగా నిర్వహించేందుకు ప్రణాళిక
- 2028 శతాబ్ది ఉత్సవాలకు ఇప్పటి నుంచే రోడ్ మ్యాప్
- అంపైర్లు, మ్యాచ్ రిఫరీలకు వేతనాల పెంపు

ముంబై, సెప్టెంబర్ 18 (ఉద్యమ కెరటం): భారత క్రికెట్ నియంత్రణ మండలి 95వ వార్షిక సర్వసభ్య సమావేశంలో పలు కీలక నిర్ణయాలు తీసుకున్నారు. బోర్డు పాలన, ఆర్థిక వ్యవహారాలు, మ్యాచ్ అధికారుల సంక్షేమం, ఐపీఎల్-2027 నిర్వహణతోపాటు బీసీసీఐ శతాబ్ది ఉత్సవాలకు సంబంధించిన ప్రతిపాదనలకు ఆమోదం తెలిపారు. క్రీడాకారులు, సిబ్బందికి సురక్షిత వాతావరణం కల్పించడంలో భాగంగా లైంగిక వేధింపుల నిరోధక విధానం కింద కొత్త అంతర్గత కమిటీ ఏర్పాటుకు సర్వసభ్య సమావేశం ఆమోదం తెలిపింది. క్రికెటర్ల వయసు నిర్ధారణ విధానంలో మరింత పారదర్శకత తీసుకొచ్చేందుకు ప్రతిపాదించిన మార్పులకూ పచ్చజెండా ఊపింది.

ఐపీఎల్-2027పై ప్రత్యేక దృష్టి

ఐపీఎల్ పాలక మండలిలో అరుణ్ సింగ్ ధుమాల, ఎం. ఖైరుల్ జమాల్ మజుందార్ లను ప్రతినిధులుగా నియమించారు. 2027లో ఐపీఎల్ 20వ ఎడిషన్ జరగనున్న నేపథ్యంలో ఈ మైలురాయిని ప్రత్యేకంగా నిర్వహించేందుకు ఇప్పటి

నుంచే ప్రణాళికలు రూపొందించాలని నిర్ణయించారు. బీసీసీఐ వందేళ్లు పూర్తి చేసుకోనున్న సందర్భంగా శతాబ్ది ఉత్సవాలను దేశవ్యాప్తంగా నిర్వహించేందుకు కూడా రోడ్ మ్యాప్ సిద్ధం చేయనున్నారు. 2027 డిసెంబర్ నుంచి 2028 వరకు ఏడాది పొడవునా ప్రత్యేక కార్యక్రమాలు నిర్వహించాలని సమావేశంలో నిర్ణయించారు.

అంపైర్లు, రిఫరీలకు టీపికబురు

అంపైర్లు, మ్యాచ్ రిఫరీల చెల్లింపులను పెంచడంతోపాటు వారి గ్రేడింగ్ వ్యవస్థను పునర్వర్గీకరించేందుకు ఆమోదం లభించింది. 2025--26 ఆర్థిక సంవత్సరానికి సంబంధించిన ఆడిట్ ఖాతాలు, 2026--27 వార్షిక బడ్జెట్ తోపాటు తదుపరి ఆర్థిక సంవత్సరానికి ఆడిట్ నియామకానికి బోర్డు ఆమోదముద్ర వేసింది. దివ్యాంగ క్రీకెటర్ల అభివృద్ధిపైనా బీసీసీఐ ప్రత్యేక దృష్టి సారించింది. వారికి అవసరమైన వసరులు, మెరుగైన శిక్షణ, ఇతర సౌకర్యాలను కల్పించేందుకు రాష్ట్ర క్రికెట్ సంఘాలతో కలిసి సమగ్ర చర్యలు చేపట్టాలని నిర్ణయించింది.



ప్రెగ్నెన్సీలోనూ తగ్గేదేలే..

దీపిక మరో సినిమాకు ఓకే?

‘రాకా’, ‘కింగ్’ షూటింగ్స్ పూర్తి చేసినట్లు టాక్

ముంబై, సెప్టెంబర్ 18 (ఉద్యమ కెరటం): రెండోసారి తల్లి కాబోతున్న బాలీవుడ్ స్టార్ హీరోయిన్ దీపికా పదుకొణె సినిమాలకు మాత్రం విరామం ఇచ్చే ఆలోచనలో లేనట్లు బాలీవుడ్ వర్గాల్లో ప్రచారం జరుగుతోంది. గర్భవతిగా ఉన్న సమయంలోనూ ‘రాకా’, ‘కింగ్’ చిత్రాల షూటింగుల్లో పాల్గొని తనకు సంబంధించిన సన్నివేశాలను ఇప్పటికే పూర్తి చేసినట్లు సమాచారం. ఇప్పుడు మరో పెండింగ్ ప్రాజెక్టును పట్టాలెక్కించేందుకు సిద్ధమవుతున్నట్లు సినీ వర్గాల్లో చర్చ నడుస్తోంది. ఇటీవల ‘స్పిరిట్’, ‘కల్కి-2’ ప్రాజెక్టుల నుంచి దీపిక తప్పుకోవడం చర్చనీయాంశమైంది. ‘స్పిరిట్’ విషయంలో ఆమె పెట్టిన కొన్ని షరతులపై చిత్రబృందంతో విభేదాలు తలెత్తినట్లు అప్పట్లో ప్రచారం జరిగింది. ‘కల్కి-2’ నుంచి తప్పుకోవడంపైనా పలు కథనాలు వెలువడ్డాయి. అయితే ఈ ప్రచారంలోని అన్ని అంశాలపై దీపిక స్వయంగా వివరణ ఇవ్వలేదు. ఆ తర్వాత ‘రాకా’, ‘కింగ్’ చిత్రాలకు ఆమె కమిట్ అయినట్లు సమాచారం. రెండోసారి తల్లి కాబోతున్నట్లు వెల్లడైనప్పటికీ షూటింగులకు విరామం ఇవ్వకుండా తన పోర్ట్‌ఫోలో పూర్తి చేసినట్లు బాలీవుడ్ వర్గాలు చెబుతున్నాయి. ‘రాకా’లో కొన్ని యాక్షన్ సన్నివేశాలను కూడా చిత్రీకరించినట్లు ప్రచారం జరుగుతోంది. అట్టి పుట్టినరోజు సందర్భంగా ఈ సినిమాకు సంబంధించిన అవ్వడేలే వచ్చే అవకాశముందనే టాక్ వినిపిస్తోంది. ‘కింగ్’లో షారుఖ్ ఖాన్‌తో దీపిక మరోసారి తెర పంచుకోనుండగా, ఆమె పాత్ర పరిమితంగానే ఉంటుందని సమాచారం. ఇదిలా ఉండగా హాలీవుడ్ కామెడీ డ్రామా ‘ది ఇంటర్వ్యూ’ హిందీ రీమేక్‌ను మళ్లీ పట్టాలెక్కించే ప్రయత్నాలు జరుగుతున్నట్లు తెలుస్తోంది. ఈ ప్రాజెక్టుకు దీపిక దాదాపు ఆరేళ్ల క్రితమే అంగీకరించినప్పటికీ వివిధ కారణాలతో ముందుకు సాగలేదు. ఇప్పుడు మరోసారి ఈ సినిమాపై కదలిక మొదలైనట్లు బాలీవుడ్ వర్గాల్లో ప్రచారం జరుగుతోంది. ఈ ప్రాజెక్టు కార్యదానం దాల్చితే ‘పీకూ’ తర్వాత అమితాబ్ బచ్చన్, దీపికా పదుకొణె మరోసారి కలిసి నటించే అవకాశం ఉంటుంది. అయితే కొత్త ప్రాజెక్టు ప్రారంభం, షూటింగ్ తేదీలపై అధికారిక ప్రకటన రావాల్సి ఉంది.

రాకేష్ మాస్టర్‌ను తలచుకున్న ఉదయభాను

హైదరాబాద్, సెప్టెంబరు 18 (ఉద్యమ కెరటం): దివంగత నృత్య దర్శకుడు రాకేష్ మాస్టర్‌ను తలచుకుని ప్రముఖ యాంకర్ ఉదయభాను భావోద్వేగానికి గురయ్యారు. ఆయనతో తనకున్న సుదీర్ఘ అనుబంధాన్ని ఓ ఇంటర్వ్యూలో గుర్తుచేసుకున్నారు. రాకేష్ మాస్టర్ మరణవార్తను మొదట నమ్మలేదని, నిజమని తెలిసిన తర్వాత తీవ్రంగా బాధపడ్డానని తెలిపారు. తన కెరీర్ ప్రారంభంలో ‘హోరాహోరీ’ నృత్య కార్యక్రమం ద్వారా రాకేష్ మాస్టర్‌తో పరిచయం ఏర్పడిందని ఉదయభాను చెప్పారు. తనకు నృత్యంపై పెద్దగా అవగాహన లేని సమయంలోనూ ‘మిస్సె ఈ సైట్ చేయగలవు’ అంటూ ఆయన ఎంతో ధైర్యం ఇచ్చేవారని గుర్తుచేసుకున్నారు. రాకేష్ మాస్టర్ కేవలం నృత్య దర్శకుడు మాత్రమే కాదని, గొప్ప గురువని ఉదయభాను పేర్కొన్నారు. ప్రభుదేవా, శేఖర్ మాస్టర్, జానీ మాస్టర్ వంటి పలువురు ప్రముఖ నృత్య దర్శకులను తీర్చిదిద్దడంలో ఆయన కీలక పాత్ర పోషించారని తెలిపారు. తాను అనుకున్న విధంగా కళాకారులతో నృత్యం చేయించగల ప్రత్యేక ప్రతిభ ఆయన సొంతమని అన్నారు. అయితే జీవితంలో ఆయన తీసుకున్న కొన్ని నిర్ణయాలు, చుట్టూ ఉన్న పరిస్థితుల ప్రభావంతో చివరి రోజుల్లో పరిశ్రమకు, తనవారికి దూరం కావడం బాధాకరమని ఉదయభాను అన్నారు. ఇటీవల ఆయన ఆధ్వర్యంలో ఓ పాటలో నటించినప్పుడు పూర్తి ఉత్సాహంతో కనిపించారని గుర్తుచేసుకున్నారు. తెరపై తాను అనుకున్న ఫలితం వచ్చే వరకు నిద్రపోని పరిపూర్ణ గురువు రాకేష్ మాస్టర్ అని కొనియాడారు. రాకేష్ మాస్టర్ మరణం తర్వాత ఆయన శిష్యులు శేఖర్ మాస్టర్, జానీ మాస్టర్ కన్నీరు పెట్టుకున్న దృశ్యాలు తనను ఎంతో బాధించాయని ఉదయభాను చెప్పారు. ఎంతోమంది పేదలకు, అనాథలకు అన్నం పెట్టిన గొప్ప మనసున్న వ్యక్తి ఆయన అని గుర్తుచేసుకున్నారు. తనకు తెలిసినంతవరకు రాకేష్ మాస్టర్ ఎప్పుడూ తన పట్ల మంచిగానే ఉన్నారని, ఆయన జ్ఞాపకాలు ఎప్పటికీ నిలిచిపోతాయని ఉదయభాను పేర్కొన్నారు.



‘పెద్ది’ని దాటి.. ఆస్కార్ బరిలో ‘గొంధల్’!

భారత్ అధికారిక ఎంట్రీగా మరారి చిత్రం

33 చిత్రాల నుంచి ఎంపిక చేసిన జ్యూరీ

పోటీలో ‘పెద్ది’, ‘హనుమాన్ అంశ్’, ‘ఘరంధర్’

సంతోష్ దవాఖర్ దర్శకత్వంలో ట్రిల్లర్

మార్చి 14న 99వ ఆస్కార్ వేడుకలు

ముంబై, సెప్టెంబర్ 18 (ఉద్యమ కెరటం): ప్రతిష్టాత్మక 99వ అకాడమీ అవార్డులకు భారత్ తరపున మరారి చిత్రం ‘గొంధల్’ అధికారిక ఎంట్రీగా ఎంపికైంది. సంతోష్ దవాఖర్ రచించి, దర్శకత్వం వహించిన ఈ చిత్రాన్ని ఉత్తమ అంతర్జాతీయ ఫీచర్ ఫిల్మ్ విభాగానికి పంపుతున్నట్లు ఫిల్మ్ ఫెడరేషన్ ఆఫ్ ఇండియా శుక్రవారం ప్రకటించింది. దేశవ్యాప్తంగా పరిశీలనకు వచ్చిన 33 చిత్రాల నుంచి జ్యూరీ ‘గొంధల్’ను ఎంపిక చేసింది. ఈ పోటీలో తెలుగు నుంచి ‘పెద్ది’, ‘ఇరుముడి’, ‘సింగ్ గీతం’, ‘ఎగ్స్’ సహా నాలుగు చిత్రాలు ఉన్నాయి. హిందీ నుంచి ‘ఘరంధర్’, ‘ఘరంధర్: ది రివెంజ్’, ‘హనుమాన్ అంశ్’, ‘బోర్డర్--2’, ‘ఇక్కిస్’ తదితర చిత్రాలు పరిశీలనకు వచ్చాయి. మొత్తం 33 చిత్రాలను పరిశీలించిన అనంతరం జ్యూరీ మరారి చిత్రం ‘గొంధల్’ వైపు మొగ్గుచూపింది.

సంప్రదాయం నేపథ్యంలో ట్రిల్లర్

మహారాష్ట్రలోని సంప్రదాయ ‘గొంధల్’ ఆచారాన్ని నేపథ్యంగా చేసుకుని ఈ చిత్రాన్ని రూపొందించారు. సంగీతం, నృత్యం, పురాణ కథనాలతో రాతంతా సాగే సంప్రదాయ ప్రదర్శన చుట్టూ కథ నడుస్తుంది. పెళ్లి వేడుకతో మొదలయ్యే కథ క్రమంగా కోరికలు, అసూయ, ద్రోహం, గ్రామంలో దాగున్న సంఘర్షణలను వెలికితీసే డ్రిల్లర్‌గా మారుతుంది. కిశోర్ కదమ, ఇమితా దేవీముఖ్, యోగేశ్ నోహ్‌నీ, నిషాద్ భోయర్, అనుజ్ ప్రభు ప్రధాన పాత్రల్లో నటించారు. దర్శకుడు సంతోష్



దవాఖర్‌కు ఇదే తొలి ఫీచర్ చిత్రం. గోవాలో జరిగిన అంతర్జాతీయ చలనచిత్రోత్సవంలోనూ ‘గొంధల్’ ప్రత్యేక గుర్తింపు పొందింది. దవాఖర్‌కు సిల్వర్ పీకాక్ పురస్కారం దక్కింది. అయితే భారత్ అధికారిక ఎంట్రీగా ఎంపిక కావడం ఆస్కార్ నామినేషన్ ఖరారైనట్లు కాదు. అంతర్జాతీయ ఫీచర్ విభాగంలో వివిధ దేశాల నుంచి వచ్చిన చిత్రాలను అకాడమీ పరిశీలించి ముందుగా 15 చిత్రాలతో షార్ట్‌లిస్ట్‌ను, అనంతరం తుది ఐదు నామినేషన్లను ప్రకటిస్తుంది. 99వ అకాడమీ అవార్డుల వేడుక 2027 మార్చి 14న లాస్ ఎంజెల్స్‌లోని డాల్బీ థియేటర్‌లో జరగనుంది.

సౌందర్యను తలచుకుని ఆమెని భావోద్వేగం



హైదరాబాద్, సెప్టెంబరు 18 (ఉద్యమ కెరటం): దివంగత నటి సౌందర్యతో తనకున్న అనుబంధాన్ని నటి ఆమెని భావోద్వేగంతో గుర్తుచేసుకున్నారు. సౌందర్య తనకు కేవలం సహనాటి మాత్రమే కాదని, జీవితంలో ఎంతో సన్నిహితమైన స్నేహితురాలని తెలిపారు. వ్యక్తిగత విషయాలను సైతం తనతో పంచుకునేదని, తామిద్దరం మంచి స్నేహితులమని చెప్పారు. షూటింగ్‌లు లేని సమయంలో సౌందర్య తనను ఇంటికి పిలిచేదని ఆమెని గుర్తు చేసుకున్నారు. తాను స్వయంగా నిర్మిస్తున్న సినిమా చిత్రీకరణకు వచ్చి ప్రోత్సహించాలని కూడా సౌందర్యను కోరినట్లు తెలిపారు. అయితే ఆమె మరణవార్త తనను తీవ్రంగా కలచివేసిందన్నారు. ఆ వార్త విన్న సమయంలో తాను నమ్మలేకపోయానని, షూటింగ్‌లో ఉండగా విషయం తెలియగానే చేతులు వణికిపోయి, మాట కూడా రాలేదని ఆమెని చెప్పారు. సౌందర్యను చివరిసారి చూసేందుకు వెంటనే వెళ్లలేకపోయానని, ఆ దుఃఖాన్ని తట్టుకోలేనని భావించి నెల రోజుల తర్వాత ఆమె ఇంటికి

వెళ్లినట్లు తెలిపారు. అక్కడ సౌందర్య తల్లి మాత్రమే ఉన్నారని, హాల్‌లో సౌందర్య, ఆమె తండ్రి, తమ్ముడు అమర్ ఖాటోలు కనిపించాయని గుర్తుచేసుకున్నారు. ఇటీవల బెంగళూరులోని సౌందర్య ఇంటికి వెళ్లినప్పుడు అది నిర్మానుష్యంగా మారి ఉండటం చూసి ఎంతో బాధపడ్డానని ఆమెని ఆవేదన వ్యక్తం చేశారు. సౌందర్య వ్యక్తిత్వం గురించి మాట్లాడుతూ.. తెరపై ఎంత అందంగా కనిపించేదో, నిజ జీవితంలో అంతకంటే గొప్ప మనసున్న వ్యక్తి అని ఆమెని కొనియాడారు. క్రమశిక్షణతో జీవించడం సౌందర్యకు అలవాటని, తన తండ్రి మాటకు ఎంతో విలువ ఇచ్చేదని గుర్తుచేసుకున్నారు. చిన్నతనంలో తండ్రి స్వీట్లు తినాడంటే వాటిని కూడా మానేసేదని చెప్పారు. ఇదే సందర్భంగా కార్తికేయ, ప్రకాష్ రాజ్, నాగార్జున, కమల్ హాసన్, రోజా తదితరులతో కలిసి పనిచేసిన అనుభవాలను కూడా ఆమెని పంచుకున్నారు. కార్తికేయ పెద్ద సంభాషణలను సైతం ఒకే ప్రయత్నంలో చెప్పడం చూసి తాను ఆశ్చర్యపోయానని తెలిపారు.

వెయ్యి కోట్ల క్రబ్‌లో మమితా బైజు

హైదరాబాద్, సెప్టెంబరు 18 (ఉద్యమ కెరటం): వరుస విజయాలతో మలయాళ భామ మమితా బైజు తనకంటూ ప్రత్యేక గుర్తింపు తెచ్చుకుంటున్నారు. గత ఆరు నెలల్లో ఆమె నటించిన సినిమాలు భారీ వసూళ్లు సాధించడంతో మొత్తం వెయ్యి కోట్ల మార్కును దాటినట్లు సమాచారం. దీంతో ప్రస్తుతం మమితా బైజు పేరు దక్షిణాది సినీ వర్గాల్లో మార్కెట్‌లోంది. ధన్యవేత్తో కలిసి నటించిన ‘కర’ సినిమా పెద్దగా విజయాన్ని అందుకోకుండా నా రూ.50 కోట్లకు పైగా వసూళ్లు సాధించింది. ఆ తర్వాత ప్రదీప్ రంగనాథ్‌తో నటించిన ‘డ్యూట్’ చిత్రం రూ.100 కోట్ల వసూళ్లు సాధించింది. విజయ్ నటించిన ‘జననాయగ్’ రూ.300 కోట్లు, ఇటీవల విడుదలైన మలయాళ చిత్రం ‘బెత్తహోమ్’ కుటుంబ యూనిట్ రూ.300 కోట్లు, సూర్య నటించిన ‘విశ్వనాథ్ అండ్ సన్స్’ రూ.260 కోట్ల వసూళ్లు సాధించినట్లు సమాచారం. ఇలా వరుస చిత్రాల విజయాలతో మమితా బైజు మార్కెట్ ఓక్సాసారిగా పెరిగింది. ముఖ్యంగా ఆమె నటించిన మూడు చిత్రాలు వరుసగా రూ.200 కోట్లకు పైగా వసూళ్లు సాధించడం విశేషంగా మారింది. తక్కువ సమయంలోనే భారీ విజయాలు అందుకుంటూ మమితా బైజు తన కెరీర్‌లో దూసుకెళ్తున్నారు.

